

महाराष्ट्र केसरी स्पर्धेला अवकाळी पावसाचा फटका

सातारा : महाराष्ट्र केसरी कुस्ती स्पर्धेला मागील दोन दिवसांपासून सुरुवात झालीय. सातार्यातील छत्रपती शाहू क्रीडा संकुलमध्ये या स्पर्धेचे आयोजन करण्यात आले आहे, मात्र सातार्यात पडलेल्या अवकाळी आणि वादळी पावसामुळे या स्पर्धेला मोठा फटका बसला आहे. अवकाळी पावसामुळे महाराष्ट्र केसरी कुस्तीचा स्टेज कोसळल्याने पुढील निर्णय होईपर्यंत लढती स्थगित करण्यात आल्या. अवकाळी पावसामुळे पैलवानाबरोबरच कुस्ती शौकिनांनाही हिरोड झाला. तब्बल ५९ वर्षांनंतर सातार्याला महाराष्ट्र केसरी कुस्ती स्पर्धा आयोजनाचा मान मिळालाय. कोरोना आणि लॉकडाऊनमुळे गेले दोन वर्षे ही स्पर्धा झाली नव्हती, मात्र आता निर्बंधमुक्तीनंतर स्पर्धेत अवकाळी पाऊस पडल्याने कुस्तीप्रेमींच्या आनंदावर पाणी फेरले.



10 एप्रिलपासून 1८ वर्षावरील सर्वांना बूस्टर डोस

केंद्र सरकारचा महत्त्वपूर्ण निर्णय

नवी दिल्ली : वृत्तसंस्था
कोरोना विषाणूच्या बूस्टर डोसबाबत मोठी माहिती समोर आली आहे. आता १८ वर्षावरील सर्वांना कोरोनाचा बूस्टर डोस देण्याचा निर्णय केंद्र सरकारने घेतला आहे. त्यानुसार १० एप्रिलपासून १८ वर्षांपेक्षा जास्त वयोगटातील लोकांना बूस्टर डोस मिळेल.

खासगी केंद्रांवर हा बूस्टर डोस दिला जाणार आहे. आरोग्य मंत्रालयाने म्हटले आहे की, ज्यांचे वय १८ वर्षांहून अधिक आहे आणि दोन्ही डोस घेतले असून दुसऱ्या डोसला नऊ महिन्यांहून अधिक कालावधी झाला आहे ते कोरोनाचा

प्रतिबंधात्मक बूस्टर डोस घेऊ शकतात. खासगी केंद्रांवरही ही सुविधा उपलब्ध होणार आहे. दरम्यान, आरोग्य सेवा कर्मचारी आणि ६० वर्षावरील नागरिकांसाठी बूस्टर डोस सरकारी लसीकरण केंद्रांवर मोफत सुरुच राहील आणि त्याला

गती दिली जाईल, असेही आरोग्य मंत्रालयाकडून सांगण्यात आले आहे. याआधी केवळ आरोग्य कर्मचारी आणि फ्रंटलाईन वर्कर्स यांनाच बूस्टर डोस दिला जात होता. त्यामुळे सर्वसामान्यांना बूस्टर डोस कधी मिळणार याची प्रतीक्षा होती. ती संपली.

खासदार शरद पवार यांच्या निवासस्थानाबाहेर एसटी कर्मचाऱ्यांचे आंदोलन



मुंबई : प्रतिनिधी
राज्य शासनात विलीनीकरणच्या मागणीसाठी पाच महिन्यांपासून आंदोलन करीत असलेल्या एसटी कर्मचाऱ्यांनी शुक्रवारी (दि. ८) राष्ट्रवादी काँग्रेसचे अध्यक्ष खासदार शरद पवार यांच्या मुंबईतील सिल्व्हर ओक या निवासस्थानाबाहेर आंदोलन केले.

आक्रमक एसटी कर्मचारी शुक्रवारी अचानकपणे खासदार शरद पवार यांच्या निवासस्थानाच्या आवारात शिरले. या वेळी कर्मचाऱ्यांनी महाविकास आघाडी सरकारविरुद्धात जोरदार घोषणाबाजी करीत दगाडफेक आणि चप्पलफेक केली. या ठिकाणी मोजकाच पोलीस बंदोबस्त असल्याने आणि आंदोलक कर्मचाऱ्यांची संख्या अधिक असल्याने गोंधळ उडाला होता. खासदार सुप्रिया सुळे या 'सिल्व्हर ओक'वर दाखल झाल्या आणि त्यांनी कर्मचाऱ्यांशी चर्चेची तयारी दर्शवत शांतता राखण्याचे आवाहन केले.

गेल्या ५० वर्षांत एसटी कर्मचाऱ्यांचे एकही अधिवेशन चुकविलेले नाही. राष्ट्रवादी काँग्रेस पक्ष आंदोलक एसटी कर्मचाऱ्यांच्या पाठीशी आहे. संकट आले की, आपण सर्व एक आहोत हेच तुम्ही दाखवले, त्याबद्दल तुम्हाला धन्यवाद!
-खासदार शरद पवार, राष्ट्रवादीचे अध्यक्ष

विरोधी पक्षनेते देवेंद्र फडणवीस यांच्याकडून घटनेचा निषेध

'ज्येष्ठ नेते शरद पवारसाहेब यांच्या निवासस्थानी झालेली घटना सर्वथा चुकीची आहे. नेते कुठल्याही पक्षाचे असोत घरांवर अशी आंदोलने अजिबात समर्थनीय नाहीत. मी या घटनेचा तीव्र निषेध करतो. गेल्या पाच महिन्यांहून अधिक काळपासून एसटी कर्मचारी आंदोलन करीत आहेत. त्यांच्या व्यथा, मागण्या योग्य प्रकारे व योग्य व्यासपीठावरच मांडल्या जाव्यात आणि त्या ऐकून घेतल्या जाव्या, अशी अपेक्षाही या निमित्ताने व्यक्त करतो,' असे माजी मुख्यमंत्री आणि विधानसभा विरोधी पक्षनेते देवेंद्र फडणवीस यांनी समाजमाध्यमातून म्हटलेय.

पनवेलमध्ये लेकींच्या आरोग्याची काळजी

गर्भाशय मुखाच्या कॅन्सरवर प्रतिबंधात्मक मोफत लसीकरण



पनवेल : रामप्रहर वृत्त
जनार्दन भगत शिक्षण प्रसारक संस्थेचे खांदा कॉलनी येथील चांगू काना ठाकूर (सीकेटी) महाविद्यालय, श्री. रामशेट ठाकूर सामाजिक विकास मंडळ आणि कॅन्सर पेशंट्स एड असोसिएशन यांच्या संयुक्त विद्यमाने आयोजित करण्यात आलेल्या दोन दिवसीय गर्भाशय मुखाच्या



कॅन्सरवरील प्रतिबंधात्मक मोफत लसीकरण शिबिराला शुक्रवार (दि. ८)पासून सुरुवात झाली. महिलांच्या आरोग्याच्या दृष्टिकोनातून अत्यंत महत्त्वाच्या असलेल्या या शिबिराचा आमदार प्रशांत ठाकूर आणि कॅन्सर पेशंट्स एड असोसिएशनचे संस्थापक चेअरमन डॉ. योगेंद्र सपरु यांच्या प्रमुख उपस्थितीत शुभारंभ झाला.



सीकेटी महाविद्यालयात होत असलेल्या या शिबिराच्या शुभारंभ सत्रात जनार्दन भगत शिक्षण प्रसारक संस्थेचे अध्यक्ष अरुणशेट भगत, महापौर डॉ. कविता चौतमोल, कॅन्सर पेशंट्स एड असोसिएशनच्या सीईओ अलका बिसेन, कार्यकारी संचालिका डॉ. धनंजया सारनाथ, डॉ. भावना शर्मा, उपमहापौर सीताताई पाटील, महिला

शिबिरास प्रतिसाद

मोर्चाच्या तालुकाध्यक्ष रत्नप्रभा घरत, शहराध्यक्ष वर्षा नाईक, नगरसेवक डॉ. अरुणकुमार भगत, प्रभाग समिती अॅड. सभापती वृषाली वाघमारे, नगरसेविका राजेश्री वावेकर, डॉ. संतोष आगलावे, डॉ. कृष्णा देसाई, डॉ. राजेश सोनार, क्रीडा शिक्षक डॉ. विनोद नाईक, डॉ. आर. व्ही. येवले आदी उपस्थित होते. गर्भाशय मुखाच्या कॅन्सरची

तपासणी करण्यासाठी एचपीव्ही नामक चाचणी करावी लागते आणि ही चाचणी महागडी असल्याने महिलांमार्फत याकडे दुर्लक्ष केले जाते. बाजारात या एका चाचणीसाठी सुमारे सात ते नऊ हजार रुपयांचा खर्च येतो. जागतिक आरोग्य संघटनेच्या अहवालानुसार गर्भाशय मुखाचा कॅन्सर हा एचपीव्हीच्या हाय रिस्क विषाणूमुळे होतो. (पान २ वर...)

नि व ड क

मुंबई हल्ल्यातील दहशतवादी हाफिज सईदला शिक्षा

इस्लामाबाद : मुंबईवर झालेल्या दहशतवादी हल्ल्याचा म्होरक्या हाफिज सईदला पाकिस्तानमधील न्यायालयाने ३१ वर्षांची शिक्षा सुनावली आहे. तेथील माध्यमांनी हे वृत्त दिले आहे. हाफिज सईद सध्या तुरुंगात आहे.

ज्येष्ठ सामाजिक कार्यकर्ते सय्यदभाई यांचे निधन

पुणे : मुस्लिम महिलांचे शोषण करणारा तिहेरी तलाक रद्द करण्यासाठी आयुष्यभर प्रयत्नशील असणारे ज्येष्ठ सामाजिक कार्यकर्ते, समान नागरी कायद्याचे पुरस्कर्ते, लेखक आणि मुस्लीम सत्यशोधक मंडळाचे माजी अध्यक्ष पद्मश्री सय्यदभाई यांचे शुक्रवारी (दि. ८) वृद्धत्वाचे निधन झाले. ते ८७ वर्षांचे होते. रुग्णालयात उपचार सुरू असताना त्यांची प्राणज्योत मालवली.

पनवेलमधील वीजसमस्या मार्गी लावा

मनपा सभागृह नेते परेश ठाकूर यांची अधिकाऱ्यांना सूचना



पनवेल : रामप्रहर वृत्त
पनवेल महापालिका मुख्यालयात सभागृह नेते परेश ठाकूर यांच्या प्रमुख उपस्थितीत विद्युत मंडळाच्या (एमएसईबी) अधिकाऱ्यांसोबत विविध समस्यांबाबत शुक्रवारी (दि. ८) बैठक झाली. या वेळी सभागृह नेते परेश ठाकूर यांनी विजेच्या समस्या सोडविण्याच्या सूचना अधिकाऱ्यांना दिल्या. या बैठकीला नगरसेवक अनिल भगत, नितीन पाटील, नगरसेविका रुचिता लोंढे, (पान २ वर...)



पनवेल : आशिया खंडातील सर्वात मोठी शिक्षण संस्था असलेल्या रयत शिक्षण संस्थेचे चेअरमन डॉ. अनिल पाटील यांनी 'रयत'चे मॅनेजिंग कौन्सिल सदस्य, माजी खासदार लोकनेते रामशेट ठाकूर यांच्या पनवेल निवासस्थानी सदिच्छा भेट दिली. जनार्दन भगत शिक्षण प्रसारक संस्थेचे चेअरमन लोकनेते रामशेट ठाकूर आणि त्यांच्या सुविधा पत्नी शकुंतला ठाकूर यांनी डॉ. अनिल पाटील यांचे स्वागत केले. या वेळी जनार्दन भगत शिक्षण प्रसारक संस्थेचे व्हाईस चेअरमन वाय. टी. देशमुख, रयत शिक्षण संस्थेचे विभागीय पीआरओ बाळासाहेब कारंडे उपस्थित होते. (छाया : हर्श साठे)

विवेक पाटील यांच्या जांभिनावर आता

१३ एप्रिलला सुनावणी

पनवेल : प्रतिनिधी
बोगस कर्ज प्रकरणामुळे अडचणीत आलेल्या कर्नाळा नागरी सहकारी बँकेचे अध्यक्ष आणि शेकापचे माजी आमदार विवेक पाटील यांच्या जांभिनावर अर्जावरील निकाल आता १३ एप्रिलपर्यंत पुढे ढकलण्यात आला आहे. त्यामुळे पाटील यांचा तळोजा तुरुंगातील मुकाम आणखी पाच दिवसांनी वाढला आहे. मुंबईच्या सत्र न्यायालयात शुक्रवारी (दि. ८) झालेल्या सुनावणीच्या वेळी सक्तवसुली संचालनालय अर्थात ईडीतर्फे अॅड. सुनील गोन्साल्वीस, तर विवेक पाटील यांच्यातर्फे अॅड. राहुल ठाकूर उपस्थित होते.

राज्यपाल कोशयारींकडून 'सीकेटी'चा गौरव

कोविड काळातील रक्त-प्लाझमादान शिबिराबद्दल सन्मान



पनवेल : रामप्रहर वृत्त
जनार्दन भगत शिक्षण प्रसारक संस्थेच्या खांदा कॉलनीतील चांगू काना ठाकूर (सीकेटी) महाविद्यालयात राष्ट्रीय सेवा योजना विभागाकडून (एनएसएस) गतवर्षी कोरोना काळात आयोजित केलेल्या रक्त व प्लाझमादान शिबिराचा महाराष्ट्राचे राज्यपाल भगतसिंह कोशयारी यांनी गुक्वारी



(दि. ७) गौरव केला. राज्यापालांच्या हस्ते प्रशस्तीपत्रक, सन्मानचिन्ह तथा पदक देऊन सीकेटी महाविद्यालयाला सन्मानित करण्यात आले. देशाच्या स्वातंत्र्यलढ्यात भगतसिंग, राजगुरु व सुखदेव यांनी आपल्या प्राणांचे बलिदान दिले. त्यांचे स्मरण म्हणून दरवर्षी २३ मार्चला शहीद दिन पाळला जातो. यानिमित्त कोरोनाच्या पार्श्वभूमीवर नॅशनल इंटिग्रेटेड फोरम ऑफ आर्टिस्ट अँड अॅक्टिव्हिस्ट्स व महाराष्ट्र इंटरनॅशनल चेंबर यांच्या संयुक्त विद्यमाने संवेदना मोहिमेंतर्गत संपूर्ण राज्य व देशात रक्त-प्लाझमादान शिबिर आयोजित करण्यात आले होते. महाराष्ट्रातील राज्यपातळीवरील शिबिर श्री.

रक्त-प्लाझमादान शिबिरात महाविद्यालयाचे प्राचार्य प्रा. डॉ. एस. के. पाटील यांच्या मार्गदर्शनाखाली एनएसएस विभागाचे कार्यक्रम अधिकारी प्रा. गणेश साठे, प्रा. योजना मुनीव, प्रा. सत्यजीत कांबळे, प्रा. सागर येरनार, प्रा. अपूर्वा ढगे, प्रा. आकाश पाटील तसेच शिक्षकेतर कर्मचाऱ्यांनीही विशेष परिश्रम घेतले होते. याबद्दल रयत शिक्षण संस्थेचे चेअरमन डॉ. अनिल पाटील, 'रयत'चे मॅनेजिंग कौन्सिल सदस्य व जनार्दन भगत शिक्षण प्रसारक संस्थेचे चेअरमन माजी खासदार लोकनेते रामशेट ठाकूर, आमदार प्रशांत ठाकूर, जनार्दन भगत शिक्षण प्रसारक संस्थेचे अध्यक्ष अरुणशेट भगत, व्हाईस चेअरमन वाय. टी. देशमुख, सचिव डॉ. एस. के. पाटील यांनी एनएसएस विभागाचे कौतुक केले.

विरोधी पक्षनेते देवेंद्र फडणवीसांकडून कर्जतमध्ये कालिका मातेची पूजा



कर्जत : बातमीदार
राज्याचे विरोधी पक्षनेते आणि माजी मुख्यमंत्री देवेंद्र फडणवीस गुरुवारी (दि. ७) नेरळजवळील वंजारापाडा येथील कालिका माता मंदिरात आले होते. या वेळी त्यांनी पूजा आणि होमहवन केले तसेच ते श्री कृष्णाच्या मूर्तीसमोर काही काळ ध्यानस्थ झाले. देशातील आघाडीचा उद्योगसमूह असलेल्या पिरामल ग्रुपच्या राधा मीरा ट्रस्टच्या माध्यमातून कर्जत तालुक्यातील वंजारापाडा येथे कालिका मातेचे

मंदिर उभारण्यात आलेले आहे. कालिका मातेचे भक्त असलेले भरत जगमोहन मेहरा हे राधा मीरा ट्रस्टचा कारभार पाहत असतात. मागील वर्षी याच ठिकाणी देशातील श्रीमंतांच्या यादीत पहिल्या क्रमांकावर असलेले मुकेश अंबानी सपलिक पोहचले होते. राज्याचे विरोधी पक्षनेते देवेंद्र फडणवीस यानंतर गुरुवारी दुपारी साडेबारा वाजता वंजारापाडा येथे पोहचले. हा दौरा पूर्णपणे खासगी असल्याने कोणत्याही प्रकारचा बंदोबस्त सोबत नव्हता. त्याचप्रमाणे भाजपचे पदाधिकारी व कार्यकर्तेही उपस्थित नव्हते, परंतु फडणवीस आल्याने ग्रामस्थांनी गर्दी केली होती. कालिका मातेच्या मंदिरात अभिषेक आणि होमहवन केल्यानंतर देवेंद्र फडणवीस यांनी नवग्रह देवतांचे दर्शन घेतले. शेवटी भोजन करून ते मुंबईकडे रवाना झाले.

नियोजनशून्य कारभारामुळे राज्य अंधारात

माजी ऊर्जामंत्री चंद्रशेखर बावनकुळे यांची टीका

मुंबई : प्रतिनिधी
राज्यामध्ये सत्तेत असणाऱ्या महाविकास आघाडीच्या नियोजनशून्य कारभारामुळे आज राज्य अंधारात चालल्याची टीका माजी राज्य ऊर्जामंत्री चंद्रशेखर बावनकुळे यांनी केली.



फडणवीस सरकारच्या काळात तंत्रज्ञानाचा वापर करून महाराष्ट्र लोडशेडिंग मुक्त करण्यात आला होता, पण आता महाविकास आघाडीच्या सरकारने १८ हजार कोटीची थकबाकी ठेवल्याचा टोलाही चंद्रशेखर बावनकुळेंनी लगावला.

देशात कोळसा टंचाई असल्याने वाढीव वीजनिर्मिती करण्यास मर्यादा आल्या आहेत. तेव्हा राज्यात भारनियमन करावे लागणार

असल्याची भीती ऊर्जामंत्री नितीन राऊत यांनी गुरुवारी (दि. ७) झालेल्या मंत्रिमंडळ बैठकीत व्यक्त केली होती. या संकटावर तोडगा काढण्यासाठी शुक्रवारी (दि. ८) पुन्हा दुपारी मंत्रालयात मंत्रीमंडळ बैठक पार पडली. याच बैठकीच्या पार्श्वभूमीवर चंद्रशेखर बावनकुळे बोलत होते.

महाराष्ट्रात देवेन्द्र फडणवीस सरकार आले तेव्हा २०१४ ते २०१९

१८ हजार कोटी थकविले

महाराष्ट्र सरकारच्या वित्त विभागाने १८ हजार कोटी रुपये तातडीने महावितरणाला देण्याची गरज आहे. महावितरणकडे पैसा नाही, ते ओपन अॅक्सेसमध्ये वीज घेऊ शकत नाहीत. कोळशाची टंचाई निर्माण झालीये. कोळसा कंपन्यांचे पैसे थकित आहेत. एकीकडे शेतकऱ्यांची ५०० रुपयांची वीज कापतायेत, तर दुसरीकडे सरकारकडे १८ हजार कोटी थकित आहेत. शिवसेना, राष्ट्रवादी आणि काँग्रेसच्या वादात हा पैसा अडकलाय. राज्य सरकारने लक्ष घालावे आणि लोडशेडिंगखाली गेलेल्या महाराष्ट्राला वाचवावे, असे आवाहन बावनकुळे यांनी केले.

दरम्यान काम करून, इन्फ्रास्ट्रक्चर तयार करून ट्रन्समिशन, जनरेशन आणि महावितरणामध्ये सुधारणा करून आम्ही राज्य लोडशेडिंगमुक्त केले, असे बावनकुळे म्हणाले.

आज मात्र राज्य अंधारात चाललेय. यांना कोळशाचे नियोजन

करता आले नाही, कोयना प्रकल्पाचे नियोजन करता आले नाही. १८ हजार कोटी महाराष्ट्र सरकारने अडकवून ठेवलेत. तिन्ही पक्षांच्या वादात महाराष्ट्र होरपळतोय, अशी टीका महाविकास आघाडीच्या कारभारबद्दल बोलताना केली.

तोल गेल्यानेच संजय राऊतांचे किरीट सोमय्या यांच्यावर आरोप

केंद्रीय मंत्री नारायण राणे यांची टीका

मुंबई : प्रतिनिधी
सक्तवसुली संचालनालयाने (सीबीडी) केलेल्या कारवाईत फ्लॅट, जमीन जप्त झाल्याने शिवसेनेचे खासदार संजय राऊत यांचा तोल गेला आहे. यामुळेच ते किरीट सोमय्या यांच्यावर खोटे आरोप करीत आहेत, अशी टीका केंद्रीय मंत्री व भाजपचे ज्येष्ठ नेते नारायण राणे यांनी शुक्रवारी (दि. ८) केले.



भाजप प्रदेश कार्यालयात झालेल्या पत्रकार परिषदेत ते बोलत होते. प्रदेश प्रवक्ते गणेश हाके या वेळी उपस्थित होते. राणे यांनी सांगितले की, खा. राऊत यांच्यावर सक्तवसुली संचालनालयाने केलेली कारवाई कायद्यानुसारच आहे. राऊत यांनी आपल्या मालमतेबाबत सक्तवसुली संचालनालयाकडे खुलासा करावा. त्यांच्या ज्ञात उत्पन्नातून एवढी

मालमत्ता कशी खरेदी केली, याचा खुलासा करण्याऐवजी खा. राऊत हे किरीट सोमय्या यांच्यावर बेफूट आरोप करीत आहेत. किरीट सोमय्या यांच्यामागे भाजप खंबीरपणे उभा आहे. खा. राऊत यांनी किरीट सोमय्या यांच्यावर आरोप करणे थांबवावे, असेही राणे यांनी सांगितले. राणे

यांनी या वेळी राज्य सरकारच्या कारभारावर जोरदार टीका केली. ते म्हणाले की, सध्या राज्य मुख्यमंत्र्यांविनाच चालू आहे, अशी स्थिती आहे. मुख्यमंत्री राज्य सरकारच्या कारभारात लक्ष घालत नसल्याने एसटी संप, कोळसा टंचाई असे प्रश्न चिघळले आहेत, असेही ते म्हणाले.

नवी मुंबईतील डॉ. आंबेडकर स्मारक प्रेरणादाय - अरविंद जगताप

नवी मुंबई : बातमीदार

महानगरपालिकेने उभारलेले भारतरत्न डॉ. बाबासाहेब आंबेडकर यांचे स्मारक हे एक असे स्मारक आहे, जिथे डोके टेकवण्याची नाही तर डोके चालवण्याची प्रेरणा मिळते, अशा शब्दांत लेखक अरविंद जगताप यांनी आपल्या भावना व्यक्त केल्या. नवी मुंबई महापालिकेच्या जागर २०२२ उपक्रमांतर्गत त्यांनी 'गोष्ट छोटी डोंगराएवढी' या विषयास अनुसरून प्रबोधनात्मक सुसंवाद साधला.



गोष्टीच डोंगराएवढ्या होतात, असे स्पष्ट केले. अशा प्रामाणिक माणसांच्या भ्रवशावर हा देश चालतो, असे सांगत त्यांनी देशात बदल घडवून आणण्यासाठी माणूस म्हणून एकर यावे, असे मत व्यक्त केले.

नवी मुंबई महापालिका डॉ. बाबासाहेबांची जयंती आगळ्या वेळ्या पद्धतीने विचारांच्या जागरातून साजरी करीत असल्याबद्दल अरविंद जगताप यांनी विशेष कौतुक केले.

काही माणसे बोलण्यापेक्षा आपल्या कामामधून मार्गदर्शन करतात, असे सांगत त्यांनी विविध ठिकाणी छोट्या-छोट्या गोष्टीतून समाजकार्य करणाऱ्या साध्या माणसांच्या गोष्टी सांगितल्या. या साध्या

तुर्भे-खारघर भुयारी मार्गाला हिरवा कंदिल सिडकोकडून सल्लागार नेमण्याची प्रक्रिया सुरु

नवी मुंबई : रामप्रहार वृत्त

शीव-पनवेल महामार्गावरील वाहतुकीचा ताण कमी व्हावा यासाठी सिडकोच्या तुर्भे ते खारघर या सहा किमीच्या भुयारी मार्गाच्या प्रस्तावाला राज्य शासनाने मंजूरी दिली आहे. त्यामुळे सिडकोने सल्लागार नेमण्याची प्रक्रिया सुरु केली आहे. पावसाळ्यानंतर या कामाला सुरुवात होण्याची शक्यता व्यक्त होत आहे. तुर्भे-खारघर भुयारी मार्गाची मागणी भाजपचे ऐरोलीचे आमदार गणेश नाईक यांनी अर्धसंकल्पीय अधिवेशनात केली होती.



शीव-पनवेल महामार्गावरील वाहतूक काही प्रमाणात वळविण्यासाठी रस्ते विकास महामंडळाने तुर्भे औद्योगिक वसाहत ते खारघर हा सहा किमीच्या भुयारी मार्गाचा प्रस्ताव सुचविला आहे.

सध्या अशा प्रकारे ऐरोली ते कटई नाका या १२ किमीचे भुयारी मार्गाचे काम युद्धपातळीवर सुरु आहे. यासाठी एक हजार कोटीपेक्षा जास्त खर्च केला जात असून या मार्गावरील पहिली मार्गिका या वर्षाअखेर सुरु होण्याची शक्यता आहे. ऐरोली येथील जमीन संपादन करून हा आडमार्ग काढण्यात आला आहे. यामुळे शिळफाटा मार्गावर होणारी वाहतूक कोंडी कमी होण्यास मदत होणार आहे.

भाजप आमदार गणेश नाईक यांची अधिवेशनात मागणी
नवी मुंबई दळण-वळणाची साधने वाढविण्यासाठी कांजूरमार्ग कोपरखैरणे चौथा खाडी पूल व तुर्भे-खारघर भुयारी मार्गाची मागणी ऐरोलीचे आमदार गणेश नाईक यांनी अर्धसंकल्पीय भाषणात केली होती. हे प्रकल्प लवकर पूर्ण करण्यात यावेत अशी मागणी त्यांनी केली आहे.

उन्हाळी सुट्यांमध्ये चाकरमान्यांसाठी १४ विशेष रेल्वेगाड्या


मुंबई : प्रतिनिधी

उन्हाळी सुट्यांमध्ये चाकरमान्यांना कोकण प्रवासासाठी मध्य तसेच कोकण रेल्वेने सहकार्याने उन्हाळी विशेष गाड्या सोडण्याचा निर्णय घेतला आहे. प्रवाशांची होणारी गर्दी लक्षात घेत रेल्वे प्रशासनाने लोकमान्य टिळक टर्मिनस ते धिविमदरम्यान १४ उन्हाळी विशेष गाड्या धावणार आहेत. या विशेष गाड्या ७ ते २० एप्रिलदरम्यान धावणार आहेत. गाडी क्रमांक ०१०४५ ही विशेष गाडी लोकमान्य टिळक टर्मिनस येथून दि.

७, ९, ११, १३, १५, १७ आणि १९ एप्रिल रोजी (७ फेब्रु) लोकमान्य टिळक टर्मिनस येथून रात्री १०.१५ वाजता सुटेल आणि धिविम येथे दुसऱ्या दिवशी सकाळी ११.२० वाजता पोहोचेल. गाडी क्रमांक ०१०४६ ही विशेष गाडी धिविम येथून दि. ८, १०, १२, १४, १६, १८ आणि २० एप्रिल रोजी (७

फेब्रु) धिविम येथून दुपारी ०२.१० वाजता सुटेल आणि लोकमान्य टिळक टर्मिनस येथे दुसऱ्या दिवशी पहाटे ४.०५ वाजता पोहोचेल.

२२ डब्यांची ही गाडी ठाणे, पनवेल, रांहा, माणगाव, वीर, खेड, चिपळूण, सावर्डी, अरावली रोड, संगमेश्वर रोड, रतनागिरी, अडावली, विलवड, राजापूर रोड, वैभववाडी रोड, कणकवली, सिंधुदुर्ग, कुडाळ, सावंतवाडी रोड आणि धिविम या स्थानकांवर थांबेल. या गाड्यांची बुकिंग संगणकीकृत आरक्षण केंद्रावर आणि www.irctc.co.in या वेबसाईटवर सुरु होईल. या गाड्यांची तपशीलवार माहिती, वेळा आणि थांबा यांबद्दल अधिक माहिती जाणून घेण्यासाठी प्रवाशांनी www.enquiry.indianrail.gov.in ला भेट द्या किंवा एनटीईएस अॅप डाउनलोड करा, असे आवाहन करण्यात आले आहे.



जात प्रमाणपत्र पडताळणी मार्गदर्शन कार्यशाळा

नवी मुंबई : रामप्रहार वृत्त

महामानव भारतरत्न डॉ. बाबासाहेब आंबेडकर सामाजिक समता सप्ताहाच्या अनुषंगाने संपूर्ण महाराष्ट्रात सर्व जिल्हा जात प्रमाणपत्र पडताळणी समित्यांमार्फत ६ ते १४ एप्रिल या कालावधीत विविध कार्यक्रमांचे आयोजन केले आहे. त्याअंतर्गत मंगळवारी (दि. १२) सकाळी १० वा. ठाणे जिल्ह्यातील ११ वी १२ वी विज्ञान शाखेतील महाविद्यालयाच्या प्राचार्य व इतर कर्मचाऱ्यांकरीता जात पडताळणीची कार्यपद्धती याबाबत मार्गदर्शन कार्यशाळेचे आयोजन करण्यात आले आहे.

आणि ज्युनिअर कॉलेज, सेक्टर-१ सीबीडी, बेलापूर, नवी मुंबई या ठिकाणी मार्गदर्शन कार्यशाळा होणार आहे. या कार्यशाळेस ठाणे जिल्ह्यातील ११ वी १२ वी विज्ञान शाखेतील तसेच व्यावसायिक अभ्यासक्रमास प्रवेश घेऊ इच्छिणाऱ्या अनुसूचित जाती, विमुक्त जाती, भटक्या जमाती, इतर मागासवर्ग व विशेष मागासप्रवर्गातील विद्यार्थ्यांनी तसेच ठाणे जिल्हा परिसरातील महाविद्यालयातील प्राचार्य, संबंधित कर्मचाऱ्यांनी उपस्थित राहावे, असे आवाहन ठाणे जिल्हा जात प्रमाणपत्र पडताळणी समितीचे उपायुक्त तथा सदस्य वासुदेव पाटील यांनी केले आहे.

पान १ वरून

पनवेलमध्ये लेकींच्या आरोग्याची काळजी

महिलांमध्ये सर्वाधिक प्रमाण असलेल्या कॅन्सरमध्ये या कॅन्सरचा दुसरा क्रमांक लागतो. महिलांमध्ये धडकी भरवणारा सव्हिकल म्हणजेच गर्भाशय मुखाचा कॅन्सर ही जगभर मोठी समस्या आहे. गर्भाशय मुखाच्या कॅन्सर निर्मुलनासाठी ऑक्टोबर २०२१मध्ये सीकेटी महाविद्यालय, श्री. रामशेट ठाकूर सामाजिक विकास मंडळ आणि कॅन्सर पेशंट्स एड असोसिएशन यांच्या संयुक्त विद्यमाने केंद्रीय आरोग्य व कुटुंब कल्याण राज्यमंत्री डॉ. भारती पवार यांच्या प्रमुख उपस्थितीत मोफत लसीकरण डोस महाशिविर झाले होते. या शिविरात एक हजार मुलींचे मोफत लसीकरण झाले. त्या पहिल्या डोस घेतलेल्या लाभार्थिनी दुसरा डोस देण्यासाठी या शिविराचे आयोजन ८ व ९ एप्रिल रोजी करण्यात आले आहे.

गर्भाशय मुखाचा कॅन्सर हा प्रतिबंधात्मक लस उपलब्ध असलेला एकमेव कॅन्सर आहे. २००८मध्ये सर्वप्रथम इंग्लंडमध्ये एचपीव्ही लस देण्यास सुरुवात झाली. लसीकरणानंतर गर्भाशय मुखाच्या कॅन्सर रुग्णांमध्ये सुमारे ९० टक्के घट झाली आहे. १४ ते १६ वर्षे वयोगटातील मुलींमध्ये गर्भाशय मुखाच्या कॅन्सरमध्ये ६२ टक्के, तर १६-१८ वर्षे वयोगटात सुमारे ३४ टक्के एवढी घट झाली आहे. त्यामुळे या लसीची परिणामकारकता स्पष्ट झाली आहे.

जगातील सुमारे तीन लाख महिलांचा गर्भाशय मुखाच्या कॅन्सरमुळे मृत्यू होत असल्याचे जागतिक आकडेवारीतून समोर आले आहे. भारतात महिलांमध्ये हे प्रमाण लक्षात घ्यावे. गर्भाशय मुखाच्या सर्व प्रकारच्या

कॅन्सरसाठी एचपीव्ही विषाणू कारणीभूत आहे. कमी रोगप्रतिकारशक्ती, तंबाखूचे अतिसेवन किंवा धूम्रपान, असंतुलित आहार, मांसाचे सेवन, मद्यपान, लैंगिक संबंधांतून होणारे संसर्ग, मानसिक ताण-तणाव, लडपणा असे जीवनशैलीशी निगडित बदलही या कर्करोगाच्या तीव्रतेला कारणीभूत ठरतात, असे तज्ज्ञ डॉक्टरांकडून सांगण्यात येते.

एचपीव्ही लसीकरणामुळे जागतिक स्तरावरील गर्भाशय मुखाच्या कॅन्सरमध्ये घट झाली आहे. भारतात या कॅन्सरचे प्रमाण हे अल्प उत्पन्न गटांतील महिलांमध्ये अधिक आहे. यावरील लसीची किंमत हा भारतातील चित्र बदलण्यामागील मुख्य अडथळा आहे. त्यामुळे माजी खासदार लोकनेते रामशेट ठाकूर यांच्या मार्गदर्शनाखाली आणि भाजपचे उत्तर रायगड जिल्हाध्यक्ष आमदार प्रशांत ठाकूर, महापौर डॉ. कविता चौतमोल तसेच कॅन्सर पेशंट्स एड असोसिएशनच्या नेतृत्वाखाली सीकेटी महाविद्यालय, श्री. रामशेट ठाकूर सामाजिक विकास मंडळ आणि कॅन्सर पेशंट्स एड असोसिएशन यांच्या संयुक्त विद्यमाने कॅन्सर प्रतिबंधात्मक मोफत लसीकरणचा मोफत उपक्रम राबवून लेकींच्या आरोग्याची काळजी घेण्यात आली आहे.

पनवेलमधील वीजसमस्या मार्गी लावा

शहर अभियंता संजय कटेकर, जगताप, प्रीतम पाटील, कदम, एमएसईबीचे सरोदे आदी अधिकारी उपस्थित होते. पनवेल महापालिका क्षेत्रामध्ये विविध ठिकाणी धोकादायक स्थितीत असलेले विद्युत पोल तसेच वीजपुरवठ्या संदर्भातील विविध समस्यांबाबत या वेळी सविस्तर चर्चा करण्यात आली.

'...तर शिवसेनेचे मतदार परत येणार नाही'



कोल्हापूर : प्रतिनिधी

शिवसेनेने सातत्याने जिकलेली कोल्हापूर उत्तर विधानसभा मतदारसंघाची जागा काँग्रेसला दिली, पण शिवसेनेचे मतदार एकदा काँग्रेसकडे दिले की, तो परत आणता येणार नाही, असा सूचक इशारा भाजप प्रदेशाध्यक्ष चंद्रकांत पाटील यांनी दिला.

कोल्हापूर उत्तर विधानसभा पोटनिवडणुकीत सत्यजित कदम यांच्या वचननाम्याचे प्रकाशन

झाले. त्या वेळी ते बोलत होते. या वेळी सत्यजित कदम, प्रदेश उपाध्यक्ष माधव भांडारी, विधानसभा मतदारसंघाची जागा खासदार धनंजय महाडिक, प्रदेश मुख्य प्रवक्ता केशव उपाध्ये, माजी मंत्री हर्षवर्धन पाटील, भाजप कोल्हापूर शहराध्यक्ष राहुल चिकोडे, कोल्हापूर ग्रामीण जिल्हाध्यक्ष समरजीतसिंह घाटगे व भाजप कोल्हापूर महिला मोर्चा अध्यक्ष शौमिका महाडिक उपस्थित होते.

पनवेल महानगरपालिका, पनवेल ई-निविदा सूचना, नाट्यगृह विभाग

पनवेल महानगरपालिकेकडून योग्य, आर्थिकदृष्ट्या सक्षम आणि अनुभवी असलेल्या संबंधित व्यावसायिक/ठेकेदार यांचेकडून ई-निविदेद्वारे पनवेल महानगरपालिकेच्या आद्य क्रांतिवीर वासुदेव बळवंत फडके नाट्यगृहाचे व्यवस्थापन करणेकामी ०३ वर्षे कालावधीकरीता मनुष्यबळ पुरवठेकामी दिनांक ११/०४/२०२२ रोजीपासून दिनांक ०५/०५/२०२२ रोजीपर्यंत जाहीर ई-निविदा प्रक्रियेच्या माध्यमातून Online निविदा मागविण्यात येत आहे. निविदेचा सविस्तर तपशील <http://mahatenders.gov.in> या वेबसाईटवर उपलब्ध आहे.

सही/-
जा.क्र./पमपा/माव्य-नाट्य/८०-२२/ प्र.क्र.०५/०१
दिनांक - ०८/०४/२०२२

अतिरिक्त आयुक्त
पनवेल महानगरपालिका

पनवेल भाजपतर्फे जनहितार्थ माहितीसाठी

पनवेल महानगरपालिका हद्दीत शनिवार, दि. ९ एप्रिल २०२२ रोजी होणारे कोरोना प्रतिबंधक लसीकरण (सर्व केंद्रांवर ऑनलाइन व ऑफलाइन लसीकरण होईल)

कोविशिल्ड

सर्व केंद्रांवर पहिला व दुसरा डोस (वयोगट : १८ वर्षावरील सर्व नागरिकांसाठी)

१. यूपीएचसी-१, गावदेवी पाडा, पनवेल
२. आय.टी.एम. कॉलेज, नवीन पनवेल
३. यूपीएचसी-४, सिडको समाज मंदिर, कळंबोली
४. यूपीएचसी-५, डी-मार्टच्या मागे, सेक्टर १५, खारघर
५. यूपीएचसी-६, सुष्मा पाटील विद्यालय, कामोठे
६. टाटा अँडव्हान्स सेंटर, खारघर

कोव्हॅक्सिन

७. आरोग्य उपकेंद्र काळभैरव मंगल कार्यालय, प्रभाग समिती ब कार्यालयाच्या बाजूला, कळंबोली (१५+ व १८+)
८. उपजिल्हा रुग्णालय, पनवेल (१५+)
९. आय.टी.एम. कॉलेज, नवीन पनवेल (१५+)
१०. यूपीएचसी-५, डी-मार्टच्या मागे, सेक्टर १५, खारघर (१५+)

कार्बोव्हॅक्स

११. उपजिल्हा रुग्णालय, पनवेल (१२ ते १४)

Pricautory dose हे फक्त दुसरा डोस घेऊन नऊ महिने पुर्ण झालेल्या HCW, FLW, व ६० वर्षावरील Comorbid व्यक्तींचेच लसीकरण केले जाईल याची नोंद घ्यावी.

झोपडपट्टीतील नागरिकांना वीजपुरवठा करा

पनवेल मनपा सभागृह नेते परेश ठाकूर यांची महावितरणला सूचना

पनवेल : रामप्रहर वृत्त

पनवेल महापालिकेचे सभागृह नेते परेश ठाकूर यांनी पनवेल शहरातील झोपडपट्टी वसाहतीमधील नागरिकांना कमीत कमी अनामत रकम भरून वीज देण्याची सूचना महावितरणच्या अभियंत्यांना केली आहे. याबाबत पनवेल महापालिकेच्या प्रभाग समिती 'ड'च्या सभापती अॅड. वृषाली वाघमारे यांनी पाठपुरावा केला होता.

भाजपचे उत्तर रायगड जिल्हाध्यक्ष आमदार प्रशांत ठाकूर यांच्या झोपडपट्टी वसाहतीमधील भेटीनंतर पनवेल शहरातील नवनाथ नगर, मालधक्का झोपडपट्टी वसाहतीमधील विजेची समस्या लवकरात लवकर सोडविण्यात यावी, अशी सूचना प्रभागातील नेत्यांना देण्यात आली होती.

याबाबत सभापती अॅड. वृषाली



वाघमारे यांनी सतत नवनाथ नगर रहिवासी महावितरणच्या अधिकारी यांच्याशी चर्चा करून बैठकीमध्ये हा विषय घेतला होता. या समस्येबाबत सभागृह नेते परेश ठाकूर यांच्याकडेदेखील चर्चा नवनाथनगर झोपडपट्टीचे अध्यक्ष अब्दुल आलम, उपाध्यक्ष रवी गरड यांनी केला होता.

विजेच्या समस्यांबाबत सभागृह नेते परेश ठाकूर यांनी महावितरणचे वरिष्ठ अधिकारी, इंजिनियर आणि कार्यकारी अभियंता श्री. बोके यांना महानगरपालिकेच्या सभागृहात बोलावून यांच्याकडेदेखील चर्चा नवनाथनगर झोपडपट्टीचे अध्यक्ष अब्दुल आलम, उपाध्यक्ष रवी गरड यांनी केला होता.

आहे. त्यांना कमीत कमी अनामत रकम एक हजार रुपये भरून नवीन वीज कनेक्शन देण्यात यावे, अशी सूचना केली. यावर महावितरणचे वरिष्ठ अधिकारी व कार्यकारी अभियंता बोके यांनी मान्य केले आहे.

या बैठकीला सभागृह नेते परेश ठाकूर, उपमहापौर सीताताई पाटील, प्रभाग समिती 'ड'च्या सभापती अॅड. वृषाली वाघमारे, नगरसेवक अनिल भगत, नितीन पाटील, नगरसेविका रुचिता लोंढे, भाजप नेते अॅड. जितेंद्र वाघमारे, मालधक्का झोपडपट्टी अध्यक्ष अब्दुल आलम, उपाध्यक्ष रवी गरड, महाराष्ट्र विद्युत पनवेल विभागाचे एग्झिक्युटिव्ह इंजिनियर श्री. सरोदे, श्री. बोके, महानगरपालिकेचे शहर रहिवासी नागरिकांनी वीज बील भरला आहे किंवा त्यांनी थकबाकी भरली

दुंदरेच्या उपसरपंचपदी निरा चौधरी बिनविरोध

पनवेल : रामप्रहर वृत्त

पनवेल तालुक्यातील दुंदरे ग्रामपंचायतीच्या उपसरपंचपदी भारतीय जनता पक्षाच्या निरा शांताराम चौधरी यांची बिनविरोध निवड करण्यात आली आहे. त्यांचे भाजपचे तालुका अध्यक्ष अरुणशेठ भगत, तालुका उपाध्यक्ष संजय पाटील आदींनी अभिनंदन करून पुढील वाटचालीस शुभेच्छा दिल्या.

दुंदरे ग्रामपंचायत उपसरपंच मंगल गणेश उसाटकर यांनी राजीनामा दिल्यामुळे रिक्त झालेल्या पदासाठी भाजपच्या निरा शांताराम चौधरी यांचा एकमेव अर्ज आल्याने त्यांची बिनविरोध निवड करण्यात आली. या निवडीबद्दल त्यांचे भाजप पदाधिकारी, कार्यकर्ते व ग्रामस्थांनी अभिनंदन केले.

या वेळी पंचायत समिती सदस्य भूपेंद्र पाटील, खैरवाडी



ग्रामपंचायतीचे सरपंच मंगळ्या वारगडा, दुंदरे सरपंच अनुराधा वाघमारे, माजी उपसरपंच रमेश पाटील, दर्शना चौधरी, किशोर पाटील, मंगल उसाटकर, सदस्य बंडू कातकर, कार्यकर्ता शांताराम चौधरी, विष्णू चौधरी, नारायण चौधरी, गुरुनाथ चौधरी, गुलाब चौधरी, प्रदीप चौधरी, तुकाराम चौधरी, ज्ञानेश्वर चौधरी, काशिनाथ

चौधरी, राजेश भोईर, रुपेश भोईर, गुरुनाथ भोपी, शत्रुघ्न उसाटकर, हरेश माळी, विजय पाटील, ग्रामविकास अधिकारी विजयकुमार राठोड, विष्णू वाघमारे, पोलीस पाटील रवी पाटील, रामदास म्हात्रे, जनार्दन शेळके, गणेश उसाटकर, कैलास केणी, नंदू पावशे, यशवंत पवार आदी उपस्थित होते.

खांदा वसाहतीमध्ये डॉ. आंबेडकर जयंती होणार उत्साहात साजरी

पनवेल : वार्ताहर

भारतीय घटनेचे शिल्पकार डॉ. बाबासाहेब आंबेडकर यांच्या १३१ व्या जयंती निमित्त खांदा कॉलनीतील भारतीय बौद्ध महासभा (विभाग क्र. - १०), बौद्धजन पंचायत समिती (शाखा क्र. - ७४९), भारतरत्न डॉ. बाबासाहेब आंबेडकर सामाजिक, सांस्कृतिक मंडळ, जीवन ज्योती ज्येष्ठ नागरिक संघ, धम्मयान संस्था, त्रिरत्न बौद्ध महासंघ, ब्लू लाईन युनिटी असोसिएशन, भीमशक्ती युवा फोर्स, भीमयुवा मित्र मंडळ, छत्रपती क्रांती सेना, अखिल भारतीय छावा संघटना, परिवर्तन सामाजिक संस्था, जागृत, सोच फाउंडेशन महिला मंडळ, आझाद कामगार संघटना या सर्व संस्था एकत्र येऊन डॉ. बाबासाहेब आंबेडकर जयंती महोत्सव समिती खांदा कॉलनी २०२२ या नावाने जोरदार साजरी करणार आहेत.

डॉ. बाबासाहेब आंबेडकर यांच्या १३१व्या जयंतीनिमित्त त्यांच्या प्रतिमेची मिरवणूक काढणार आहेत तसेच सर्वांमुमते कामगार

नेते महादेव वाघमारे यांची जयंती महोत्सव समितीचे अध्यक्षपदी निवड करण्यात आली आहे. पहिल्यांदाच खांदा कॉलनीत असा बदल घडून सर्वांनी एकत्र येऊन डॉ. बाबासाहेब आंबेडकर यांची जयंती साजरी केली जात असून तरुण, ज्येष्ठ, महिला असा सर्वांनी उत्साहात जयंती कार्यक्रमास सहभाग घ्यावा, असे आवाहन आयोजकांतर्फे करण्यात आले आहे. १३ एप्रिल रोजी तक्षशिला बुद्धीविहार सेक्टर ९ येथे निबंध, चित्रकला, नृत्य, गायन, वक्तृत्व स्पर्धा तर १४ एप्रिल रोजी सकाळी १० वाजता ध्वजारोहन व बुद्ध वंदना ११ वाजता व्याख्याते गोपाळ गंगावणे यांचे व्याख्यान होणार आहे

दरम्यान, १४ एप्रिल रोजी सायंकाळी ५ वाजता तक्षशिला बुद्ध विहार सेक्टर ९ खांदा कॉलनी येथून डॉ. बाबासाहेब आंबेडकर यांची भव्य मिरवणूक निघणार आहे. जास्तीत जास्त लोकांनी सहभाग घ्यावा, असे आवाहन जयंती महोत्सव समितीचे अध्यक्ष महादेव वाघमारे यांनी केले आहे.

भारतरत्न डॉ. आंबेडकर जयंतीनिमित्त निबंध व वक्तृत्व स्पर्धा

पनवेल : प्रतिनिधी

पनवेल महानगरपालिकेच्या वतीने स्वातंत्र्याचा अमृत महोत्सव अंतर्गत भारतरत्न डॉ. बाबासाहेब आंबेडकर जयंतीच्या निमित्ताने भव्य निबंध व वक्तृत्व स्पर्धा आयोजित करण्यात आली आहे. महापौर डॉ. कविता किशोर चौतमोल तथा अध्यक्ष भारतरत्न डॉ. बाबासाहेब आंबेडकर जयंती महोत्सव समिती यांच्या मार्गदर्शनाखाली या स्पर्धा घेण्यात येणार आहेत.

स्पर्धा तीन गटात घेतली जाणार आहे. शालेय विद्यार्थ्यांचे दोन गट आणि खुला गटात अकरावीपासून पुढील वयोगटातील नागरिकांना सहभाग घेता येईल. निबंध व वक्तृत्व स्पर्धेतील विजेत्यांना

सन्मानचिन्ह व प्रमाणपत्र देऊन गौरविण्यात येईल तसेच स्पर्धेत सहभाग घेणाऱ्यांना सहभाग प्रमाणपत्र देण्यात येईल. सर्व गटातील स्पर्धकांसाठी निबंध आणि वक्तृत्व स्पर्धेचे विषय समान राहणार आहेत. खुल्या गटातील स्पर्धकांसाठी निबंध आणि वक्तृत्व स्पर्धेचे विषयपुढील प्रमाणे 'भारतरत्न डॉ. बाबासाहेब आंबेडकर यांचे संविधान निर्मितीतील योगदान' आणि 'भारतरत्न डॉ. बाबासाहेब आंबेडकर : आधुनिक भारताचे निर्माते'.

गट क्रमांक दोन इयत्ता आठ वी ते दहावीच्या विद्यार्थ्यांना निबंध आणि वक्तृत्व स्पर्धेचे विषय पुढीलप्रमाणे 'भारतरत्न डॉ. बाबासाहेब आंबेडकर यांच्या स्वप्नातील भारत'

आणि 'भारतरत्न डॉ. बाबासाहेब आंबेडकर त्यांचा मूलमंत्र - शिका, संघटित व्हा आणि संघर्ष करा. गट क्रमांक तीन इयत्ता पाचवी ते सातवीच्या विद्यार्थ्यांना निबंध आणि वक्तृत्व स्पर्धेचे विषय पुढीलप्रमाणे 'भारतरत्न डॉ. बाबासाहेब आंबेडकर यांच्या जीवनप्रवास' आणि 'भारतरत्न डॉ. बाबासाहेब आंबेडकर यांच्या विषयी अनुभव व आठवणी'.

या स्पर्धेसाठी प्रवेश घेऊ इच्छिणाऱ्या स्पर्धकांनी आपल्या प्रवेशिका पीर करमअली पनवेल मनपा शाळा क्र. १० याठिकाणी कार्यालयात किर्ती महाजन आणि प्राज्ञता महाडिक यांच्याकडे द्याव्यात. निबंध स्पर्धेत सहभाग घेणाऱ्या स्पर्धकांनी १२ एप्रिल २०२२

पर्यंत सकाळी १० वाजता पीर करमअली पनवेल मनपा शाळा क्र. १० (पनवेल उर्दू शाळा), पनवेल महानगरपालिका मुख्यालयाच्या समोर, याठिकाणी निबंध स्पर्धेस यावे तसेच वक्तृत्व स्पर्धेतील स्पर्धकांची स्पर्धा याठिकाणी या वेळीच घेण्यात येईल. या स्पर्धांचा निकाल १३ एप्रिल २०२२ रोजी होणार असून स्पर्धा बक्षिस समारंभ डॉ. बाबासाहेब आंबेडकर भवन येथे १४ एप्रिल रोजी दुपारी १ वाजता होणार आहे.

स्पर्धेसंबंधित अधिक माहितीसाठी सुजित म्हात्रे (९२२०९८२३१०) आणि वैभव पाटील (९९६७९९२०६८) यांच्याशी संपर्क साधण्याचे आवाहन महापालिकेच्या वतीने करण्यात आले आहे.

स्पर्धेचे नियम व अटी

- १) ही स्पर्धा सर्व वयोगटांसाठी खुली राहिल.
- २) निबंध यापूर्वी कुठेही प्रसिद्ध झालेला नसावा.
- ३) एका व्यक्तीस वरील गटानुसार एकाच विषयावर एकच निबंध लिहिण्याची अनुमती असेल.
- ४) निबंधाची शब्द मर्यादा कमीतकमी ५०० शब्दांच्या वर असावी व भाषण हे कमीतकमी ३ मिनिटे असावे.
- ५) भाषणात/निबंधात वैध संदर्भअसणे अनिवाय राहिल.
- ६) निबंध/वक्तृत्व स्पर्धेमध्ये नाव नोंदणी व सहभाग घेण्यासाठी ११ एप्रिल २०२२ हा अंतिम दिवस असेल.
- ७) निबंध स्पर्धांचा निकाल हा ११ एप्रिल २०२२ रोजी जाहीर केला जाईल.
- ८) स्पर्धेच्या निकालाबाबतचे पूर्ण अधिकार आयोजकांकडे राखीव राहतील.



विद्यार्थ्यांना शैक्षणिक साहित्य व खाऊचे वाटप

भाजप नेते चंद्रकांत मंजुळे यांच्या वाढदिवसाचे औचित्य

पनवेल : रामप्रहर वृत्त

पनवेल भारतीय जनता पक्ष झोपडपट्टी सेल अध्यक्ष व महाराष्ट्र व्ही.जे.एन.टी. उत्तर रायगड प्रभारी चंद्रकांत मंजुळे यांचा वाढदिवस शुक्रवारी (दि. ८) साजरा झाला. वाढदिवसानिमित्त त्यांनी

शाळेतील विद्यार्थ्यांना शैक्षणिक साहित्याचे आणि खाऊचे वाटप केले. या वेळी महाराष्ट्र प्रदेश व्ही.जे.एन.टी. सरचिटणीस तथा शहर उपाध्यक्ष सुहासिनी केकाणे, व्ही.जे.एन.टी. जिल्हा उपाध्यक्षा नीता मंजुळे,

सदस्या अंजली इनामदार, केवल महाडिक, अक्षया चितळे, अनिता कोलते, वाल्मिकी नगर उपाध्यक्ष सनी बांगडी यांच्यासह उपस्थित पदाधिकारी यांनी चंद्रकांत मंजुळे यांना वाढदिवसाच्या शुभेच्छा दिल्या.



खारघरमध्ये खेळाचा महासंग्राम, रक्तदान शिबिर

नगरसेवक प्रवीण पाटील यांच्या वाढदिवसानिमित्त उपक्रम

खारघर : रामप्रहर वृत्त

पनवेल महापालिकेचे माजी स्थायी समिती सभापती तथा विद्यमान नगरसेवक प्रवीण पाटील यांचा वाढदिवस शुक्रवारी (दि. ८) विविध उपक्रम राबवून साजरा झाला. त्यानिमित्त युवा शक्ती मित्र मंडळाच्या वतीने खेळांचा महासंग्राम आणि भव्य रक्तदान शिबिराचे आयोजन

करण्यात आले होते. या कार्यक्रमाला भाजपचे उत्तर रायगड जिल्हाध्यक्ष आमदार प्रशांत ठाकूर आणि पनवेल महापालिकेचे सभागृह नेते यांनी भेट देऊन प्रवीण पाटील यांना वाढदिवसाच्या शुभेच्छा दिल्या. पनवेल महापालिकेचे खारघर येथील नगरसेवक प्रवीण पाटील यांचा वाढदिवसानिमित्त

विविध खेळांचे आणि भव्य रक्तदान शिबिराचे आयोजन करून मोठ्या उत्साहात साजरा झाला. वाढदिवसानिमित्त खारघर सेक्टर २१ येथील सचिन तेंडुलकर मैदानात कबड्डी, व्हॉलिबॉल आणि बॅडमिंटन खेळाचे आयोजन केले होते. या खेळांच्या महासंग्रामाचा आमदार प्रशांत

ठाकूर आणि सभागृह नेते परेश ठाकूर यांच्या उपस्थितीत शुभारंभ झाला तसेच सेक्टर २१ मधील भवानी मंदिरामध्ये श्री साई ब्लड बँकेच्या सहकार्याने रक्तदान शिबिर आयोजित करण्यात आले असून शिबिराला नागरिकांचा उत्स्फूर्त प्रतिसाद लाभला. या वेळी रक्तदान केलेल्या

रक्तदात्यांना प्रमाणपत्र देऊन त्यांना सन्मान करण्यात आला. भाजपचे खारघर शहर अध्यक्ष ब्रिजेश पटेल, पनवेल महापालिकेचे प्रभाग समिती 'अ'च्या सभापती संजना कदम, नगरसेवक रामजी बेरा, समीर कदम, शुभ पाटील, अशोक लोंढे, पप्पू खामकर आदी या वेळी उपस्थित होते.



नेरे येथे अंध मुलीला लॅपटॉप भेट

पनवेल : वार्ताहर

तालुक्यातील नेरे येथील स्नेहकुंज आधारगृहात येथे अंध मुलगी निवेदिता प्रमोद कुडवळकर हिला लॅपटॉप भेट देण्यात आला. नेरे येथील नितीन जोशी यांची या मुलीची कामोढे येथे एका कार्यक्रमात भेट झाली. ही मुलगी अंध आहे हे त्यांना माहित नव्हते. तिचे सुंदर असे गाणे ऐकत असताना तिला बक्षिस देण्यात आले. त्यावेळेस तेथील

निवेदिता सांगितले की, ती अंध मुलगी आहे. या वेळी जोशी यांनी तिच्या पालकांना भेटून काही मदत लागल्यास सांगितल्यावर त्यांनी तिला लॅपटॉपची गरज आहे. ती आवाज ऐकून अभ्यास करेल असे सांगितले. ही गोष्ट जोशी यांनी त्यांच्या मित्रांना सांगितली, ते लगेच तयार झाले व या मुलीला लॅपटॉप भेट देण्यात आला. लायन्स क्लब ऑफ न्यू पनवेल स्टिल टाऊनचे अध्यक्ष रमाकांत म्हात्रे, संगीता म्हात्रे, प्रकाश घाडगे, स्नेहकुंज आधार गृहच्या अध्यक्ष संगीता जोशी, नितीन नाना जोशी आदी उपस्थित होते.

स्नेहकुंज आधार गृह नेरे यांच्या वतीने तिला लॅपटॉप भेट देण्यात आला. या वेळी लायन्स क्लब ऑफ उलवे जेम्सचे अध्यक्ष मिलींद पाटील, उमेश जाधव, हेमंत लोणकर, रेखा लोणकर, लायन्स क्लब ऑफ न्यू पनवेल स्टिल टाऊनचे अध्यक्ष रमाकांत म्हात्रे, संगीता म्हात्रे, प्रकाश घाडगे, स्नेहकुंज आधार गृहच्या अध्यक्ष संगीता जोशी, नितीन नाना जोशी आदी उपस्थित होते.

उद्यानातील दिवे पूर्ववत सुरू करावेत

नवीन पनवेल : रामप्रहर वृत्त

नवीन पनवेल सेक्टर १३ ए टाईपमधील शंकर मंदिराच्या मागे असलेल्या उद्यानात बंद पडलेले दिवे पूर्ववत सुरू करण्यात यावे, अशी मागणी भाजप महिला मोर्चा शहर अध्यक्ष वर्षा नाईक यांनी केली आहे. या संदर्भात त्यांनी सिडकोच्या नवीन पनवेल येथील विद्युत विभागाच्या कार्यकारी अभियंत्यांना निवेदन दिले आहे.

शंकर मंदिराच्या मागे असलेल्या उद्यानामध्ये रात्री बंद दिव्यांचा फायदा घेऊन अनेक गुंड प्रयत्नीचे लोक तेथे सर्रास दारू पिण्यास बसत आहेत. यासोबतच

भाजप नेत्या वर्षा नाईक यांची सिडकोकडे मागणी

काही जोडपी आक्षेपाह वृत्तपत्र करीत असतात तसेच रात्री गंभीर प्रकारचे गुन्हे तेथे घडत असतात.

या बाबतीत गांधीयाने लक्ष देऊन उद्यानामधील दिवे ताबडतोब पूर्ववत सुरू करावेत, असे वर्षा नाईक यांनी सिडको अभियंत्यांना दिलेल्या निवेदनात नमूद केले आहे. या निवेदनाची प्रत त्यांनी आमदार प्रशांत ठाकूर व पनवेल महापालिका आयुक्तांना दिली आहे.

सिडको गृहनिर्माण योजनेच्या संगणकीय सोडतीचा प्रारंभ

नवी मुंबई : सिडको वृत्तसेवा

सिडकोच्या जानेवारी २०२२ गृहनिर्माण योजनेच्या संगणकीय सोडतीचा प्रारंभ ऑनलाईन पद्धतीने करण्यात आला. सिडको उपाध्यक्ष तथा व्यवस्थापकीय संचालक डॉ. संजय मुखर्जी यांनी प्रास्ताविकामध्ये गृहनिर्माण योजनेची संक्षिप्त माहिती देत सिडको सर्वसामान्यांच्या घरांचे स्वचल पूर्ण करण्यास कटिबद्ध असल्याचे सांगितले.

संगणकीय सोडत प्रक्रियेवर देखरेख करण्याकरिता सिडकोतर्फे माजी लोकायुक्त सुरेश कुमार यांच्या पर्यवेक्षणखाली समिती नियुक्त करण्यात आली होती. या देखरेख समिती व्यतिरिक्त, अर्जदारांपैकी संतोष पिंपळे, मधुकर पिसाळ आणि राजेश चव्हाण यांनी पंच म्हणून काम पाहिले. सोडतीमध्ये घर लाभलेल्या अर्जदारांनी भावना व्यक्त केल्या. या वेळी मंत्री एकनाथ शिंदे, सिडको सहाय्यवस्थापकीय संचालक अश्विन मुद्गले, डॉ. कैलास शिंदे, मुख्य दक्षता अधिकारी शशिकांत महावरकर, महाव्यवस्थापक (गृहनिर्माण) फैयाज



खान यांसह सिडकोतील विभाग प्रमुख आणि अधिकारी दूरस्थ पद्धतीने उपस्थित होते. सिडकोतर्फे गृहनिर्माण योजनेच्या संगणकीय सोडतीसाठी वापरण्यात येणारी प्रणाली (सॉफ्टवेअर) ही पुणे स्थित प्रोबेटि सॉफ्ट या नामांकित कंपनीकडून विकसित करण्यात आली आहे. ही प्रणाली पूर्णतः मानवी हस्तक्षेपविरहित आहे. भारतीय तंत्रज्ञान संस्था (आयआयटी) मुंबई येथील संगणक विभागाकडून या प्रणालीची तपासणी करण्यात आली आहे. गृहनिर्माण योजनेच्या सोडतीमध्ये यशस्वी ठरलेल्या अर्जदारांची यादी सिडकोच्या lottery.cidcoindia.com या संकेतस्थळावर उपलब्ध करून देण्यात आली आहे.

संपादकीय

याला जबाबदार कोण ?

मुंबई उच्च न्यायालयाने गुरुवारी एसटी आंदोलनाबाबत अंतिम निवाडा दिला. त्यानंतर काही आंदोलक कर्मचाऱ्यांनी जल्लोष केला खरा, परंतु सरकारची भाषा मात्र अहंकाराचीच राहिली. सदोदित कठोर कारवाईची भाषा करणाऱ्या सरकारच्या या आडमुक्त्या धोरणाबद्दल तीव्र प्रतिक्रिया उमटली व त्याची परिणती महाविकास आघाडीचे शिल्पकार व ज्येष्ठ नेते शरद पवार यांच्या मुंबईतील निवासस्थानावर अचानक झालेल्या दुर्दैवी हल्ल्यात झाली. या हल्ल्याचा निषेध व्हायलाच हवा. अशाप्रकारचे हल्ले महाराष्ट्राच्या संस्कृतीस शोभणारे नाहीत.

महाविकास आघाडी सरकार सत्तेवर आल्यापासून एकही दिवस असा गेला नाही की ज्या दिवशी कुठला न कुठला वाद उद्भवला नाही किंवा राजकीय हल्ले-प्रतिहल्ले झाले नाहीत. तीन नापास पक्षांनी एकत्र येऊन मेरिटमध्ये आलेल्या पक्षास सत्तेपासून वंचित ठेवले आणि निव्वळ बळजोरीच्या जोरावर खुर्च्या बळकावल्या. महाराष्ट्रातील लोकशाहीला त्याच दिवशी तिलाजली मिळाली होती. लोकशाहीची सर्व मूल्ये पायदळी तुडवूनच हे सरकार सत्तेवर आले. त्यानंतर अडीच वर्षांमध्ये पुलाखालून बरेच पाणी वाहून गेले. मराठा आंदोलन असो किंवा विद्यार्थ्यांचे उत्स्फूर्तपणे पेटलेले आंदोलन असो, सत्ताधारी महाविकास आघाडीने आंदोलकांची कुठलीही पर्वा केली नाही. संवेदनशीलता हरवलेले हे सरकार आहे. एसटी कर्मचाऱ्यांच्या आंदोलनाबाबत देखील हेच घडले. गेल्या कैक दशकांमध्ये महाराष्ट्राने अनेक आंदोलने पाहिली आहेत. किंबहुना, महाराष्ट्राचा जन्मच मुळी आंदोलनातून झाला आहे, परंतु एखाद्या नेत्याच्या राहत्या घरावर चप्पलफेक करण्यापर्यंत आंदोलकांची मजल कधी गेली नव्हती. महाराष्ट्राच्या राजकारणाने शुक्रवारी ती देखील पातळी गाठली. या हल्ल्यामागे काही अज्ञात शक्तींचा हात असल्याचा आरोप राष्ट्रवादी काँग्रेसच्या नेत्यांनी केला आहे. ही अज्ञात शक्ती कुठली ते शोधून काढावे लागेल. अर्थात राष्ट्रवादी काँग्रेसच्या नेत्यांना कोणाकडे बोट दाखवायचे आहे हे साऱ्या महाराष्ट्राला कळते. पवार यांच्या निवासस्थानावरील हा हल्ला कायदा व सुव्यवस्थेचे धिंडवडे उडाल्याचे स्पष्टपणे दर्शवतो. पेडर रोडसारखा परिसर व्हीआयपी व्यक्तींच्या निवासामुळे पोलिसांच्या कायम नजरेखाली असतो. असे असूनही शंभर- दोनशे आंदोलकांचा एवढा मोठा जमाव सिल्ह्वर ओक या पवार यांच्या निवासस्थानापर्यंत पोहोचू शकतो हेच पोलिसदलाचे अपयश म्हणावे लागेल. मुंबई पोलिसांचा गुप्तचर विभाग झोपा काढत होता असे म्हणायचे काय ? या गंभीर घटनेमुळे महाविकास आघाडीची लवकरच वेशीला टांगली गेली आहेत. या घटनेची पूर्ण चौकशी करून या मागे जे कोणी असतील त्यांना शोधून काढले जाईल अशी ग्वाही गृहमंत्री दिलीप वळसे-पाटील यांनी दिली आहे. तिचे स्वागतच केले पाहिजे. तथापि दुर्दैवाने पोळलेल्या एसटी कर्मचाऱ्यांचे हे उत्स्फूर्त आंदोलन होते असे तपासात निष्पन्न झाले तर महाविकास आघाडीला तोंड दाखवायला तरी जागा उरेल काय याचाही विचार व्हायला हवा. एसटी कर्मचाऱ्यांच्या आंदोलनात सुमारे सव्वाशे जणांनी आपले प्राण त्यागले. त्यांच्या कुटुंबियांबाबत महाविकास आघाडी सरकारने संवेदनशीलपणाने विचार करण्याची गरज आहे. खरे तर हे संपूर्ण आंदोलन राज्य सरकारने अत्यंत वाईट रितीने हाताळले हे एवढा स्पष्ट झाले आहे. यापुढे अशा प्रकारच्या घटना घडू नयेत यासाठी विशेष दक्षता घेण्याची गरज आहे. कारण गेल्या अडीच वर्षांच्या कारकिर्दीत राज्य सरकारने समाजाच्या सर्व स्तरांमध्ये इतके असमाधान पसरवले आहे की टोकाच्या प्रतिक्रिया कुठेही आणि कधीही डोके वर काढतील अशी भीती वाटते.

सागरमाला योजनेतून रायगड जिल्ह्याचा कायापालट

केंद्र शासनाच्या बंदरे, जहाजबांधणी आणि जलमार्ग मंत्रालयाचे मंत्री नितीन गडकरी यांनी जलवाहतूक अधिक सक्षम करण्यासाठी पायाभूत प्रकल्पांची घोषणा केली आहे. ऑगस्ट २०२१पर्यंत सागरमाला योजनेतर्गत देशातील ८०२ प्रकल्पांपैकी १७२ पूर्ण झाले आहेत. सुरु असलेल्या ४४ प्रकल्पांपैकी सहा रायगड जिल्ह्यातील आहेत. या प्रकल्पांमध्ये रायगडाचा कायापालट करण्याची क्षमता आहे. पर्यटन, पायाभूत उद्योग आणि अंतर्देशीय जलवाहतूकीची सांगड घालत या प्रकल्पांची आखणी करण्यात आली आहे. यापूर्वी मांडवा ते मुंबईतील गेट वेदरम्यान रो रो सेवा सुरु झालेली आहे.

(रेडिओ क्लब) अपोलो पोर्ट गेटवे ऑफ इंडिया हे मुंबईतील एक महत्त्वाचे पर्यटनस्थळ आहे, जिथून सध्याच्या पाच जेट्टींचा वापर एलिफंटा, मांडवा, जेएनपीए, हार्बर क्रुझिंगसाठी केला जातो आणि दरवर्षी सुमारे ३० लाख प्रवासी वाहतूक करतात. गेटवेवर सध्या असलेल्या जेट्टीच्या सुविधा प्रवाशांसाठी अपुरी आहेत आणि त्यामुळे प्रवाशांना विशेषतः वृद्ध, महिला आणि लहान मुलांना खूप त्रास होतो. प्रवाशांच्या सोयीसाठी, सागरमाला योजनेतर्गत गेटवे ऑफ इंडियाजवळील (रेडिओ क्लब) अपोलो पोर्ट येथे नवीन प्रवासी जेट्टी आणि संबंधित सुविधांचे बांधकामास केंद्र शासनाने मान्यता दिलेली आहे. त्यासाठी १६२.९८ कोटी रुपये १४ डिसेंबर २०२१ रोजी मंजुरीसाठी आणि निधीच उपलब्धता यासाठी केंद्र सरकारकडे सादर करण्यात आली आहे.

जंजिरा किल्ला रायगड जिल्ह्यातील जंजिरा किल्ला हे एक महत्त्वाचे पर्यटनस्थळ असून राजपुरी, दिधी, मुरुड-खोरा येथून दरवर्षी सात ते आठ लाख पर्यटक या किल्ल्याला भेट देतात. जंजिरा किल्ल्यावर बोटी उतरण्यासाठी सुसज्ज

खबरबात
धम्मशील सावंत

जेट्टी नाही. त्यामुळे पर्यटकांना जंजिरा किल्ल्यावर सुरक्षितपणे बोटीतून उतरण्यासाठी जेट्टीची गरज आहे. त्यासाठी रु. १११.४१ कोटी. २१ जानेवारी २०२२ रोजी मंजुरीसाठी आणि निधीची उपलब्धता यासाठी केंद्र सरकारकडे सादर करण्यात आली आहे. येथील पर्यटक जेट्टीचा विकास झाल्यास पर्यटकांना सुरक्षित प्रवास करणे शक्य होणार आहे.

पद्मदुर्ग किल्ला रायगड जिल्ह्यातील पद्मदुर्ग किल्ला हे एक महत्त्वाचे पर्यटनस्थळ असून दरवर्षी २० हजार पर्यटक या किल्ल्याला भेट देतात. हा किल्ला पूर्णपणे समुद्रात आहे. पद्मदुर्ग किल्ल्यावर बोटीने सुसज्ज जेट्टी नाही. त्यामुळे पद्मदुर्ग किल्ल्यावर प्रवेश करताना पर्यटकांना सुरक्षित प्रवेशासाठी आणि बोटीतून उतरण्यासाठी सुसज्ज जेट्टी उपलब्ध करून द्यावी. त्यानुसार ६ ऑक्टोबर २०२१ रोजी केंद्र सरकारकडे १९.९४ कोटी रुपये अंदाजपत्रक विचारार्थ आणि मंजुरीसाठी सादर केले आहे.

मासेमारी बंदरांच्या विकासाची गरज

सागरमाला अंतर्गत मच्छीमारांच्या सुविधेसाठी नौकानयन मंत्रालयाने महाराष्ट्रातील ९ मासेमारी बंदरे आणि १६ मासेमारी लॉडिंग केंद्रांना मंजुरी दिलेली आहे. या ९ बंदरांपैकी हर्ण, जीवना आणि आगरदांडा बंदरांचा एकूण ५५८.६ कोटी खर्चाचा प्रस्ताव केंद्राकडे पाठविण्यात आला आहे. या प्रस्तावानुसार या तीन बंदरांमध्ये मुंबईतील ससून डॉक क्षेत्राप्रमाणे एक मरीन फूड पार्क, सी फूड रेस्टॉरंट आणि आर्ट गॅलरी उभारण्याचा आराखडा सादर करण्यात आला आहे.



नवीन करंजा फिशिंग हार्बर

एकूण १५३.९६ कोटी रुपये अंदाजित रकमेचा नवीन करंजा फिशिंग हार्बर हा प्रकल्प पूर्णत्वास आला आहे. या बंदराची उंची वाढविणे गरजेचे आहे. त्याचबरोबर कारंजा फिशिंग हार्बरकडे जाणारा चॅनलचा आकार २० मीटरने वाढवणे आवश्यक आहे, तर लांबी ७० मीटर असावी, ज्यामुळे मासेमारी नौकांना भरतीच्या वेळीही मासेमारी करणे सोपे होणार आहे.



नीलक्रांती योजनेतील बोडणी बंदर

अलिबाग तालुक्यातील बोडणी नीलक्रांती योजनेअंतर्गत राबविण्यात येणाऱ्या योजनेनुसार, १५ लाख मच्छिमार, मत्स्यपालन, मत्स्य कामगार, मासेमारी आणि संबंधित प्रकल्पांमध्ये मासे विक्रेते आणि ४५ लाख अप्रत्यक्ष रोजगार निर्मितीचे लक्ष्य आहे.

बदलते तंत्रज्ञान

ऑनलाइन ट्रान्झॅक्शन फेल झाल्यास असे करा निराकरण

डिजिटल युगात बहुतेक लोक युपीआयद्वारे व्यवहार करतात. जर तुमच्याकडे रोख रक्कम नसेल पण तुमच्या स्मार्टफोनमध्ये युपीआय असेल, तर तुमच्यासाठी काहीही खरेदी करणे सोपे होते, मात्र काही वेळा हे ट्रान्झॅक्शन फेल होते किंवा ते बराच काळ पॅडिंग दाखवते. याचे मुख्य कारण म्हणजे तुम्ही कितती पैसे पाठवू किंवा मिळवू शकता यावर दैनंदिन आणि मासिक मर्यादा आहेत. तुम्ही वापरत असलेल्या ॲपसाठी, युपीआय किंवा तुमच्या बँकेसाठी मर्यादा बदलू शकतात. युपीआयद्वारे पेमेंट करण्यासाठी अनेक ॲप्स, बँका आणि विविध कॉन्व्हिनेशन आहेत. गुगल पे आणि फोन पेसारख्या नॉन-बँकिंग ॲप्सद्वारे पेमेंट करताना तुम्हाला फेल ट्रान्झॅक्शनला सामोरे जावे लागू शकते. यासोबतच यामध्ये रोजच्या पेमेंटचीही मर्यादा असू शकते. जर तुम्हाला जास्त पेशाचे व्यवहार करायचे असतील तर तुम्ही दुसऱ्या दिवसाची वाट पाहू शकता, परंतु जर तुम्हाला कमी रक्कम भरायची असेल तर तुम्ही विनंती करू शकता. तुमचे दैनंदिन व्यवहार लिमिटेडपेक्षा कमी असल्यास आणि तरीही तुम्हाला समस्या येत असल्यास, तुम्ही वेगळे बँक खाते वापरू शकता. ते खाते वापरून तुम्ही त्याच्या मर्यादेनुसार पैसे ट्रान्सफर करू शकता. व्यवहार अयशस्वी झाल्याबद्दल अधिक डिटेल्स आणि स्पष्टतेसाठी तुम्ही थेट तुमच्या बँकेशी संपर्क साधू शकता. सपोर्ट टीमशी संपर्क साधू शकता : फसवणूक टाळण्यासाठी युपीआय ॲपद्वारे पेमेंट मर्यादा सेट केली जाते. अशा परिस्थितीत, जर तुम्हाला व्यवहारात समस्या येत असतील किंवा तुम्ही ती मर्यादा गाठली आहे असे वाटत असेल, तर तुम्ही जे काही युपीआय ॲप वापरत आहात, त्याच्या सपोर्ट टीमशी संपर्क साधू शकता. कृपया लक्षात घ्या की, युपीआयद्वारे १ रुपयेपेक्षा कमी व्यवहार करता येणार नाहीत.

कातकरी उत्थान अभियानाची सप्तसूत्री!

रायगड जिल्ह्याच्या एकूण लोकसंख्येपैकी ११.५८ टक्के लोकसंख्या आदिवासी बांधवांची आहे. यापैकी ४० टक्के लोकसंख्या कातकरी बांधवांची आहे. शासन स्तरावरून आदिवासींचा आर्थिक, सामाजिक विकास करण्याकरिता अनेक योजना राबविल्या जातात, परंतु तरीही, आदिवासी बांधव अनेक सोयीसुविधांपासून वंचित आहेत. या आदिवासी बांधवांचा सर्वांगीण विकास साधण्याच्या दृष्टीने जिल्हाधिकारी डॉ. महेंद्र कल्याणकर यांच्या संकल्पनेतून एक सप्तसूत्री निश्चित करण्यात आली आहे.

आदिवासी बांधवांकरिता असलेल्या सर्व योजनांचा लाभ त्यांना मिळवून देण्यासाठी शासनाच्या सर्व विभागांमध्ये समन्वय असणे आवश्यक आहे. याकरिता जिल्हा आदिवासी कल्याणकारी समन्वय समिती, तालुका आदिवासी कल्याणकारी समन्वय समिती व ग्राम आदिवासी कल्याणकारी समन्वय समिती या ३ समितींची स्थापना करण्यात आली आहे.

आदिवासींच्या कल्याणाकरिता स्वयंसेवी संस्थांनाही समाविष्ट करून घेण्यात आले आहे. या समितीमार्फत आदिवासी कल्याणाच्या योजनांना गती देणे व या अनुषंगाने सामाजिक संस्थांना येणाऱ्या अडचणींवर मार्ग काढण्याचे काम करण्यात येत आहे. आदिवासी समाजामध्ये बालविवाहाची परंपरा आहे. यामुळे महिलांच्या आरोग्यविषयक समस्या निर्माण झालेल्या आहेत. तसेच, कुपोषणसारख्या समस्यादेखील याच कारणांमुळे उद्भवतात. या दृष्टीकोनातून जिल्ह्यामध्ये एकही बालविवाह होणार नाही, याकरिता प्रयत्न करण्यात येत

आहेत. त्याचबरोबर लसीकरणची विशेष मोहिम हाती घेऊन, आदिवासींचे १०० टक्के लसीकरण साध्य करण्यासाठी प्रशासन प्रयत्नशील आहे. माता व बाळ मृत्यूदर कमी करण्याबाबत नियोजन करण्यात येत आहे. कुपोषणावर मात करण्याच्या अन्वयाने प्रयत्न करण्यात येत आहेत. आदिवासी वाड्यांवर आरोग्य तपासणी शिबिराचे आयोजन करण्यात येत आहे.

जिल्हास्तरावर मंजूर वैयक्तिक पट्टेधारकांना व आदिवासी शेतकऱ्यांना सिंचन, भूविकास, अत्याधुनिक तंत्रज्ञानाचा वापर, शेतीचे यांत्रिकीकरण तसेच कापणीनंतरच्या पायाभूत सुविधा निर्माण, शेती विविधीकरण, शेळी पालन, कुक्कुटपालन इत्यादी करण्यासाठी कृषी, आदिवासी विकास प्रकल्प, समाजकल्याण, जिल्हा परिषद या विविध विभागांमार्फत राबविण्यात येणाऱ्या योजनांचे अभिसरण करून त्याचे फायदे देण्यासाठी नियोजन करण्यात येत आहे.

जिल्हा प्रशासनामार्फत पेण तसेच इतर तालुक्यांच्या ठिकाणी स्पर्धा परीक्षा प्रशिक्षण वर्ग सुरु करण्यात आले. या माध्यमातून आदिवासी बांधवांनाही स्पर्धा परिक्षांकरिता लागणारे प्रशिक्षण देण्यात येत आहे. सुधागड-पाली तालुका आदिवासीबहुल असल्यामुळे त्या ठिकाणी पोलीस भरती प्रशिक्षण केंद्र व सैन्य भरती प्रशिक्षण केंद्र सुरु करण्यात आले आहे. तसेच, सुधागड तालुक्यामध्ये परिचारिका प्रशिक्षण, गवंडी प्रशिक्षण, वाहनचालक प्रशिक्षण आदी रोजगारपूरक प्रशिक्षण वर्ग सुरु करण्याचे नियोजन करण्यात आले आहे. जिल्ह्यामध्ये जातीचे दाखले, उत्पन्नाचे

दाखले आदी दाखल्यांचे वाटप करण्यात आले असून उर्वरीत सर्व आदिवासी बांधवांना आवश्यक असलेल्या सर्व दाखले देण्याबाबतचे नियोजन तालुका स्तरावर शिबिरांचे आयोजन करून करण्यात येत आहे. अनेक आदिवासी बांधवांकडे रेशनकार्ड नाहीत किंवा ते फाटलेले आहेत. त्यांच्याकरिता विशेष शिबिरांचे आयोजन करून रेशन कार्ड व आधार कार्डचे वाटप करण्यात येत आहे.

तालुकास्तरीय समितीने ग्रामस्तरीय समितीस मार्गदर्शन करणे व त्यानुषंगाने उद्भवणाऱ्या समस्यांचे निराकरण करणे अपेक्षित आहे. आदिवासी मजुरांना विशेष मोहिम हाती घेऊन जॉब कार्ड उपलब्ध करून देण्यासाठी तसेच त्यांना राहत्या ठिकाणापासून जवळ काम देण्याचेही प्रयत्न सुरु आहेत.

आदिवासींचा वनावर असलेला वैयक्तिक किंवा सामूहिक हक्क मान्य करणे, आदिवासी कातकरी समाजातील व्यक्तींना देण्यात आलेल्या दळी जमीन आणि पट्टा जमिनीच्या अधिकार अभिलेखात त्यांची स्वतंत्र नावे दाखल करणे, कातकरी व्यक्तींच्या शासकीय, खासगी, गावठाण जमिनीवरील घराखाली जागा नावे करण्यासाठी नियमोचित कार्यवाही करण्याचे निश्चित झाले आहे. आदिवासी समाजाला खऱ्या अर्थाने मुख्य प्रवाहात आणण्याकरिता अशासकीय संस्थांनी मोठ्या प्रमाणात मदत केली आहे. जिल्हास्तरीय समितीमध्ये आदिवासींच्या कल्याण करण्याकरिता काम करणाऱ्या सामाजिक अशासकीय संस्थांच्या प्रतिनिधींचाही समावेश करण्यात आला आहे.

-साभार जिमाका, रायगड



क्लिक...क्लिक...!

पनवेल : सध्या वाढत्या उन्हाच्या झळांमुळे नागरिकांचा कल थंड पाणी पिण्याकडे असतो, मात्र विजेच्या लपंडावामुळे फ्रिजमधील थंड पाणी मिळतेच असे नाही. त्यामुळे अनेक जण गरिबांचा फ्रिज म्हणून ओळख असणारा मातीचा माठ खरेदी करण्याला पसंती देत आहेत. (छाया : लक्ष्मण ठाकूर)

आरोग्य प्रहार

रोगप्रतिकारशक्ती वाढवणाऱ्या पदार्थांचा करा आहारात समावेश

कोरोना महामारीच्या जागतिक संकटानंतर वजन कमी करण्यापासून आहारात कोणत्या गोष्टींचा समावेश असायला हवा याची प्रत्येक जण काळजी घेताना दिसत आहे. उपचारापेक्षा प्रतिबंध बरा ही म्हण आरोग्याच्या बाबतीत तंतोतंत लागू होते. कोरोनानंतर विकार टाळण्यासाठी प्रतिकारशक्ती वाढवणे गरजेचे आहे. आता उन्हाळा सुरु असल्याने थकवा जाणवतो. या काळात तुमची प्रतिकारशक्ती वाढवण्यासाठी तुम्ही आहारात काही पदार्थांचा समावेश करू शकता.

'क' जीवनवस्तू असलेली फळे : लिंबूवर्गीय फळांमध्ये व्हिटॅमिन ए, बी ६, सी आणि इतर अनेक पोषक तत्त्वे असतात. कामाच्या आधी किंवा उठल्यानंतर एक ग्लास लिंबू पाणी मध टाकून प्यायल्यास रोगप्रतिकारक शक्ती वाढण्यात मदत होईल. फळांचा रस : उन्हाळ्यात रोगांशी लढण्यासाठी आणि प्रतिकारशक्ती निर्माण करण्यासाठी यापेक्षा चांगला मार्ग नाही. ताज्या फळांचे रस नियमितपणे पिणे आवश्यक आहे.

दही : उन्हाळ्यात दही आपल्या शरीरासाठी अत्यंत फायदेशीर ठरते. दह्यामध्ये प्रोबायोटिक्सचे प्रमाण जास्त असते. यामुळे रोगप्रतिकार शक्ती वाढण्यास मदत होते. तसेच तुमचे पचन, हृदय आणि रॅलर्जी नियंत्रणात ठेवते. तुम्ही दुपारच्या जेवणासोबत साइड डिश म्हणून दह्याचा तुमच्या आहारात समावेश करू शकता किंवा त्यात थोडा मध टाकून मिष्टान्न म्हणूनही त्याचा आनंद घेऊ शकता.

ग्रीन टी : मसाला चहा आणि कॉफी यांसारख्या गरम पेयांना आरोग्यदायी पर्याय म्हणून ग्रीन टी लोकप्रिय आहे. ग्रीन टी केवळ वजन राखण्यात किंवा कमी करण्यात मदत करीत नाही, तर मजबूत प्रतिकारशक्ती निर्माण करण्यासदेखील मदत करते. उन्हाळ्यात उबदार पेयांचा आस्वाद घेणाऱ्या लोकांसाठी रोग प्रतिकारशक्ती वाढवण्यासाठी आणि शरीराला हायड्रेट करण्यासाठी हा एक उत्तम पर्याय आहे.

आले : आले आरोग्यवर्धक आहे. यात पोषणमूल्य खूप जास्त असते आणि ते शरीरासाठी खूप फायदेशीर असतात. शरीराला कोणत्याही आजारापासून किंवा रोगांच्या वाहकांपासून संरक्षण करण्यास मदत करते. तुमच्या फळांच्या किंवा भाज्यांच्या रसामध्ये काही आले मिसळून त्याचे सेवन केले जाऊ शकते. लसूण : आल्याप्रमाणेच लसूण देखील आरोग्यवर्धक आहे. तुम्ही तुमच्या आहारात समावेश करू शकता. लसणांमध्ये उत्कृष्ट उपचार गुणधर्म आहेत.

बटण मशरूम : बटण मशरूममध्ये रिबोफ्लेविन आणि नियासिनचे प्रमाण जास्त असते. यामुळे रोग प्रतिकारशक्ती वाढते. तुम्ही मशरूम करी बनवून किंवा ब्रेकफास्ट टोस्टसाठी टॉपिंग म्हणून तुमच्या आहारात बटण मशरूमचा समावेश करू शकता.

बाडीं ग्रामस्थांचे होताहेत पाण्यावाचून हाल

कर्जत : बातमीदार

तालुक्यातील चिंचवली ग्रुपग्रामपंचायत हद्दीतील बाडीं गावामधील ग्रामस्थांचे पाण्यासाठी हाल सुरु आहेत. गावाला पाणीपुरवठा करणाऱ्या जलवाहिनीला मोठ्या प्रमाणावर गळतील्यामुळे बाडीं गावात पाणी पोहचत नाही. त्यामुळे ऐन उन्हाळ्यात ग्रामस्थांची पाण्यासाठी पायपीट सुरु झाली आहे.

चिंचवली ग्रुपग्रामपंचायतीमधील चिंचवली, भाणसोली आणि बाडीं गावासाठी २० वर्षांपूर्वी नळपाणी पुरवठा उभारण्यात आली होती. आंबिवली येथून चिंचवली येथील रेल्वे फटकाच्या बाजूला असलेल्या जलकुंभत उल्हास नदीचे पाणी आणले जात असे, मात्र गळती लागल्यामुळे सदर जलकुंभ बंद करण्यात आला असून, जलवाहिनीद्वारे नदीचे पाणी थेट गावातील सार्वजनिक स्टँड पोस्टवर पोहचवले जाते. १६०



(छाया : संतोष रेवणे)

घरांची वस्ती असलेल्या बाडीं गावात सहा ठिकाणी सार्वजनिक स्टँड पोस्ट असून तेथून गावातील महिला पिण्याचे पाणी घरी घेऊन जात असतात. मात्र २० वर्षे जुन्या जलवाहिनीला मोठ्या प्रमाणावर गळती लागल्यामुळे बाडीं गावात पाणी पोहचतच नाही. त्यातच बाडीं गावाच्या अलीकडे नव्याने निर्माण झालेल्या

शिवसृष्टी या ग्रहसंकुलात २००च्या आसपास कुटुंबे राहायला आली आहेत. त्या भागाला जलवाहिनी टाकण्यात आल्याने गावातील पाणी टंचाईची समस्या अधिक गंभीर झाली आहे. आता तर बाडीं गाव आणि शिवसृष्टी या सर्वच भागाला पाण्याची टंचाई निर्माण झाली आहे. बाडीं गावात सहा ठिकाणी असलेल्या

सार्वजनिक स्टँड पोस्टवर पूर्वी दररोज आळीपाळीने अर्धा तास पाणी सोडले जायचे. मात्र गेल्या काही महिन्यांपासून ग्रामस्थांना अत्यल्प प्रमाणात पाणी मिळत असून बाडीं गावातील महिलांना पाणी आणण्यासाठी हंडे घेऊन उल्हास नदीवर जावे लागत आहे.

ग्रामपंचायतची नळपाणी योजना जुनी असून जलवाहिनीमधून काही ठिकाणी आणि व्हॉल्वमधून पाण्याची गळती सुरु आहे. मात्र ग्रामपंचायतीकडे निधी उपलब्ध नसल्याने जलवाहिनीची दुरुस्ती करता येत नाही. चिंचवली, बाडीं गावाची नवीन नळपाणी योजना मंजूरीच्या प्रतीक्षेत आहे. -हरिश्चंद्र निरगुडा, ग्रामविकास अधिकारी, चिंचवली ग्रामपंचायत

कर्जतमधील पोलीस निवासस्थाने मोडकळीस

कर्जत : प्रतिनिधी

येथील पोलीस ठाण्यात सुमारे ५०-५५ पोलीस कर्मचारी कार्यरत आहेत. या पोलीस कर्मचाऱ्यांसाठी कर्जतमध्ये पाच वसाहती आहेत. मात्र त्या मोडकळीस आल्याने कर्मचाऱ्यांना भाड्याने खोली घेवून राहावे लागत आहे. तत्कालीन गृहराज्य मंत्री दिपक केसरकर यांनी पोलीसांना स्वतःच्या मालकीची घरे देण्यासाठी प्रयत्न करणार असा शब्द दिला होता, मात्र या घटनेला सहा वर्षे झाली पोलीस कर्मचाऱ्यांना मालकी निवासस्थाने तर सोडा पण जी शासकीय निवासस्थाने मोडकळीस आली आहेत, त्यांची दुरुस्तीसुद्धा करण्यात आलेली नाही.

कर्जतमध्ये पोलीस कर्मचाऱ्यांसाठी पाच वसाहती आहेत. त्यापैकी दोन वसाहती या कर्जत तहसील कार्यालयच्या टंकडीवर आहेत, मात्र त्या वापरात नाहीत. कर्जत पोलीस ठाण्याच्या आजूबाजूला तीन वसाहती आहेत. त्या पैकी दोन वसाहती ब्रिटीशकालीन आहेत. पोलीस ठाण्याच्या मागील बाजूस असलेली वसाहत १८७१ साली बांधण्यात आली आहे. त्या वसाहतीमध्ये आठ खोल्या आहेत. तर



पोस्ट ऑफिसजवळ असलेली पोलीस वसाहत १८८७ साली बांधण्यात आली आहे, त्या ठिकाणी सहा खोल्या आहेत. तिसरी वसाहत ही उपविभागीय पोलीस अधिकारी कार्यालयामागे आहे. या इमारतीची काम १९८४ साली करण्यात आले आहे. या इमारतीमध्ये १३ खोल्या आहेत. मात्र या इमारतीचे काम निकट दर्जाचे आहे. सध्या त्या इमारतीची अवस्था दयनीय आहे. या वसाहती समोर शासकीय इमारतीचे काम सुरु आहे, त्या ठेकेदाराने पोलीस वसाहतीसमोर मातीचे मोठे ढिगारे करून ठेवले आहेत. या सर्व इमारती जुन्या झाल्यामुळे मोडकळीस आल्या आहेत. तसेच या इमारतीमध्ये कसलीच सोय नसल्याने पोलीस कर्मचाऱ्यांना भाड्याने खोली घेवून राहावे लागत आहे. वसाहतीच्या दुरावस्थेमुळे पोलीस कर्मचाऱ्यांचे हाल

होत असून त्यांना भाड्याच्या खोलीत राहावे लागते आहे. शासनाकडून पगाराच्या बेसिक प्रमाणे घरभाडे मिळते, ते दोन ते अडीच हजार रुपये असते. प्रत्यक्षात मात्र पाच ते सहा हजार रुपये खोली भाडे द्यावे लागत आहे. त्यामुळे हे पोलीस कर्मचारी नाराज आहेत.

शिवसेनेचे तत्कालीन गृहराज्यमंत्री दिपक केसरकर २१ जून २०१७ रोजी कर्जतमध्ये आले होते. त्यावेळी त्यांनी पोलीस वसाहतीची पाहणी केली होती. त्यानंतर पत्रकारांशी बोलताना गृहराज्य मंत्री केसरकर यांनी सांगितले होते की, ज्या वसाहती दुरुस्त करण्यासारख्या असतील त्या दुरुस्त करण्यात येतील मात्र पोलीस कर्मचाऱ्यांना स्वतःच्या मालकीची घरे देण्यासाठी शासन प्रयत्न करणार आहे. मात्र गेल्या सहा वर्षांत याबाबत कोणतीच कार्यवाही झालेली दिसत नाही.

कसलीही अपेक्षा न ठेवता निरपेक्ष भावनेने सेवा द्यावी - लक्ष्मणराव नातू

अलिबागमध्ये महसूल अधिकारी संघटनेचे स्नेहसंमेलन उत्साहात

अलिबाग : जिमाका

सर्वांनी आनंदी रहावे, सामाजिक कार्यात स्वतःला गुंतवून घ्यावे, कसलीही अपेक्षा न ठेवता निरपेक्ष भावनेने सेवा द्यावी, असे प्रतिपादन सेवानिवृत्त राजपत्रित महसूल अधिकारी संघटनेचे लक्ष्मणराव नातू यांनी अलिबाग येथे केले.

रायगड जिल्ह्यातील सेवानिवृत्त राजपत्रित महसूल अधिकारी संघटनेचे वार्षिक स्नेहसंमेलन नुकतेच अलिबागमधील भायलक्ष्मी मंगल कार्यालयात आयोजित करण्यात आले होते. या स्नेहसंमेलनाच्या अध्यक्षपदावरून लक्ष्मणराव



नातू बोलत होते. समाजाच्या उपयोगी पडावे, हेच खरे आयुष्य जगणे आहे, असे त्यांनी या वेळी सांगितले.

प्राजक्ता कोकणे यांच्या भरतनाट्यम नृत्याने कार्यक्रमाची सुरुवात झाली. संघटनेचे कार्याध्यक्ष डी. डी. नाईक यांनी प्रास्ताविक केले. निवृत्त तहसीलदार शशिकांत

मुद्देबिहाळकर यांनी संघटनेच्या मागील स्नेहसंमेलनाचे अहवाल वाचून केले. त्यानंतर कोविड काळात निधन पावलेल्या सभासदांना श्रद्धांजली वाहण्यात आली. निवृत्त विभागीय आयुक्त ज्ञानेश्वर राजूरकर, सेवानिवृत्त तहसीलदार जाधव यांनी मनोगत व्यक्त केले. कार्यक्रमाचे सूत्रसंचालन नानासाहेब थोरात

यांनी केले. यावेळी वयाची ९०, ८०, ७५ वर्षे पूर्ण झालेल्या सेवानिवृत्त अधिकाऱ्यांचा तसेच नव्याने सभासद झालेल्यांचा सत्कार करण्यात आला. जिल्हा माहिती अधिकारी मनोज सानप यांच्यासह संघटनेचे सर्व पदाधिकारी व सदस्य स्नेहसंमेलनाला उपस्थित होते.

हे संमेलन यशस्वी होण्यासाठी कार्याध्यक्ष डी. डी. नाईक, उपाध्यक्ष आनंद नारे व दिलीप वाळंज, सचिव यशवंत थळे, खजिनदार जे. एन. काटले, तसेच श्रीकांत पाटील व इतर सहकाऱ्यांनी परिश्रम घेतले.

पेण दिव येथे श्रीराम जन्मोत्सव सोहळा

पेण : प्रतिनिधी

नागेश्वर देवस्थान, म्हात्रे भाऊबंद मंडळ यांच्या वतीने पेण तालुक्यातील दिव येथे श्रीराम जन्मोत्सव साजरा करण्यात येत असून रविवार (दि. ११) पर्यंत चालणार आहे. या सोहळ्यात रोज रात्री कीर्तन, भजनाचे कार्यक्रम होत असून, भाविकांनी त्याचा लाभ घ्यावा असे आवाहन अध्यक्ष विश्वनाथ म्हात्रे यांनी केले आहे.

या सोहळ्यात रविवारी सकाळी श्रीराम जन्मोत्सवाचे कीर्तन, दुपारी महाप्रसाद, रात्री छबिना आणि सोमवारी सकाळी ललितांचे कीर्तन, पादुकापूजन कार्यक्रम होणार आहे. हा सोहळा यशस्वी करण्यासाठी उपाध्यक्ष रामचंद्र म्हात्रे, सचिव नरेश म्हात्रे, सदस्य बाळकृष्ण म्हात्रे, सदस्य दानंद म्हात्रे आदी विशेष परिश्रम घेत आहेत.



'आरसीएफ'मधील नोकरभरती ऑनलाईन परीक्षेसाठी मार्गदर्शन

अलिबाग : प्रतिनिधी

राष्ट्रीय केमिकल्स अँड फर्टिलाइजर्स लिमिटेड (आरसीएफ) मधील नियोजित कर्मचारी भरतीसाठी घेण्यात येणाऱ्या ऑनलाईन परीक्षेसंबंधी रायगड जिल्ह्यातील रहिवासी असणाऱ्या पात्र उमेदवारांना मार्गदर्शन लाभावे यादृष्टीने १२ व १३ एप्रिल या कालावधीत कुरुळ अलिबाग येथील आरसीएफ सभागृहात भरतीपूर्व जागरूकता कार्यक्रम आयोजित करण्यात आला आहे.

राष्ट्रीय केमिकल्स अँड फर्टिलाइजर्स लिमिटेड या भारत सरकारच्या सार्वजनिक उपक्रमात कर्मचारी भरतीसंबंधी जाहिरात विविध वृत्तपत्रे तसेच आरसीएफचे संकेतस्थळ www.rcfild.com या वर प्रसिद्ध झाली होती. या जाहिरातीला प्रतिसाद देऊन ऑनलाईन अर्ज केलेल्या रायगड जिल्ह्यातील उमेदवारांसाठी ऑनलाईन परीक्षेच्या स्वरूपासंदर्भात मार्गदर्शन करण्यासाठी आरसीएफ लिमिटेड थळ युनिटफॅट विशेष सत्र आयोजित करण्यात आले आहे. या सत्रात संबंधित विषयांचे तज्ञ उपस्थित उमेदवारांना

मार्गदर्शन करणार आहेत. याशिवाय यापूर्वीच्या कर्मचारी भरतीप्रक्रियेत निवड झालेल्या यशस्वी उमेदवारांचे मनोगत तसेच ऑनलाईन परीक्षेच्या संदर्भातील मार्गदर्शनाचादेखील उपस्थित उमेदवारांना लाभ होईल.

सदरच्या भरती संबंधीत मार्गदर्शन सत्राचे वेळापत्रक उमेदवारांना त्यांनी ऑनलाईन अर्जात नमूद केलेल्या ई-मेल आयडीवर आणि एसएमएसद्वारे कळविण्यात येईल. संबंधीत उमेदवारांनी सदरच्या ईमेल ची प्रत (हार्ड किंवा सॉफ्ट कॉपी) तसेच आधार कार्ड (प्राधान्याने) / पॅन कार्ड/झ्याविंग लायसेन्स ची छायाप्रत सोबत घेऊन त्यांना नेमून दिलेल्या वेळेत आरसीएफच्या कुरुळ वसाहतीतील सभागृहात उपस्थित रहावे आणि मार्गदर्शनाचा लाभ घ्यावा असे आवाहन करण्यात आले आहे. यासंदर्भात अधिक माहिती अथवा शंका निरसनसाठी ९ ते १३ एप्रिल २०२२ या काळात (रविवार दिनांक १० एप्रिल वगळून) सकाळी ९ ते संध्याकाळी ५ यावेळेत दूरध्वनी क्रमांक ०२१४१-२३०९६ वर संपर्क साधावा.

पेणमध्ये लिंबाचे भाव गगनाला एक लिंबू १२ रुपयांना

पेण : प्रतिनिधी

उन्हाळ्यात लिंबाची मागणी वाढली आहे. त्यात आवक कमी होत असल्याने एवढी पेणमध्ये एका रुपयाला मिळणारा लिंबू किरकोळ बाजारात १० रुपये दराने मिळत आहे.

महिनाभरापासून घाऊक बाजारात लिंबाची आवक कमी होत आहे. मागणीच्या तुलनेत आवक कमी होत असल्याने लिंबाचा दर तेजीत आहेत. उन्हाळ्यात लिंबाच्या प्रतवारीवर परिणाम झाला आहे. गेल्या आठवड्यात घाऊक बाजारात लिंबाच्या एका गोणीचा दर ७००० ते १०००० रुपये होता,

मात्र आता लिंबाची गोणी दोन ते अडीच हजार रुपये दराने विक्री होत आहे. एका गोणीत आकारमानानुसार ३५० ते ४५० लिंबू असतात, अशी माहिती पेण कृषी उत्पन्न बाजार समितीमधील लिंबू विक्रेता हमीद याने दिली.

पेणमधील कृषी उत्पन्न बाजार समितीत घाऊक व किरकोळ पद्धतीने लिंबाची विक्री होत असून यामध्ये आकारानुसार लिंबाची वर्गवारी करण्यात येऊन चार लिंबू २० रुपये, सहा लिंबू ५० रुपये तर एका मोठ्या लिंबूची किंमत १० ते १२ रुपये आहे. सध्या पंढरपूर येथून लिंबांची आवक होत असल्याचे यावेळी व्यापार्याने सांगितले.



(छाया : अनिस मनियार)

केंद्रप्रमुख अनघा चौलकर यांचा सेवापूर्तीनिमित्त सत्कार

मुळूड : प्रतिनिधी

येथील केंद्रप्रमुख अनघा चौलकर यांचा सेवापूर्ती सत्कार सोहळा मुळूड नगर परिषद शाळा क्रमांक ४ मध्ये प्रशासनाधिकारी दिपाली दिवेकर यांच्या अध्यक्षतेखाली संपन्न झाला.

सायली गुंजाळ यांनी चौलकर यांचा एकूण सेवाकाल नमुद केला. केंद्रप्रमुख राजेश भोईर, कल्पना पेणकर, राजश्री गजने, आरती थोरे, सेवानिवृत्त मुख्याध्यापिका नैनिता कर्णिक, सुजाता जंजिरकर, अमिता भगत, सेवानिवृत्त मुख्याध्यापक सुधीर नागे, राशीद फईम, प्रमोद सुभेदार, मनिषा फाटक, महेंद्र हावरे यांनी अनघा चौलकर यांचे स्वभावगुण सांगितले.

अध्यक्षीय भाषणात दिपाली दिवेकर यांनी अनघा चौलकर यांच्या शैक्षणिक



कार्याबद्दल आदरयुक्त भावना व्यक्त करून पुढील वाटचालीसाठी शुभेच्छा दिल्या. या वेळी अनघा चौलकर यांचा भेटवस्तू देऊन सत्कार करण्यात आला. चौलकर यांनी सत्काराला उत्तर देताना सहकाऱ्यांबद्दल कृतज्ञता व्यक्त केली. कार्यक्रम यशस्वी करण्यासाठी राकेश कौलकर, संध्या नागे, मंगल मुनेकर शिंदे, अविनाश ठाकूर, दिनेश भोईर यांनी मोलाचे सहकार्य केले. केंद्रप्रमुख राजेश भोईर यांनी उपस्थितांचे आभार मानले.

एकविरा पालखी सोहळ्यासाठी पेणचे कोळी बांधव कार्ला येथे रवाना

पेण : प्रतिनिधी

आगरी आणि कोळी बांधवांचे कुलदेवत असलेल्या आई एकविरा मातेचा पालखी सोहळा १८ एप्रिल रोजी कार्ला येथे साजरा होत असतो. या सोहळ्यासाठी पेणमधील कोळी बांधव मोठ्या

संख्येने कार्ला येथे रवाना झाले आहेत.

पेण कोळीवाड्यातील कोळी बांधव या पालखी सोहळ्याची मागील आठ ते दहा दिवसांपासून जय्यत तयारी करत होते. या कोळी बांधवांनी कार्ला येथे जाताना

आई एकविरेची पालखी काढली होती. ही पालखी पेण शहरातील मुख्य बाजारपेठेतून वाजतगाजत नेताना अनेक भक्तगण पालखीचे दर्शन घेण्यासाठी गर्दी करीत होते. आता ही पालखी लोणावळा कार्ला येथे पोहोचली आहे.



श्रीवर्धन : तालुक्यातील दिधी पोर्टलगत असलेल्या हरवित गावाच्या हद्दीत खाडीच्या किनाऱ्यावर प्रचंड मोठ्या आकाराचा व्हेल मासा मृतावस्थेत आढळून आला. समुद्रात मोठ्या जहाजाची धडक लागल्यामुळे तो मृत पावला असावा, असा अंदाज व्यक्त होत आहे. या महाकाय माशाला पाहण्यासाठी परिसरातील नागरिक गर्दी करीत आहेत.

जाहिर नोटीस

या जाहीर नोटीसीद्वारे तमाम जनतेस कळविण्यात येते की, खालिल वर्णनावी जमिन मिळकत कब्जेदार सदरी नाव असलेल्या जमिन मिळकतीचे मालक/ कब्जेदार १) एकनाथ शंकर जाचक, २) ज्ञानदेव शंकर जाचक, ३) अरुणा काशिनाथ कर्मे, ४) अंजना नागेश शिर्के, ५) सुनंदा दत्ताराम जाचक, ६) प्रविण दत्ताराम जाचक, ७) प्रसाद दत्ताराम जाचक हे खरेदी/विक्री करण्याचा व्यवहार आमचे अशिल यांच्याशी करणार आहेत.

जमीन मिळकतीचे वर्णन
मौजे - रुद्रावली, ता. माणगाव, जि. रायगड येथील

मौजे - रुद्रावली, ता. माणगाव, जि. रायगड येथील

मौजे	धुमापन क्रमांक	क्षेत्र हे.आर.पॉ.	आकार रु.पै.
रुद्रावली	१०४	०-५३-०	५-५१

तरी वर नमुद केलेल्या जमिनीच्या मिळकतीमध्ये कोणही व्यक्तीच्या कोणताही गहाण, दान, बंधीस, खरेदी साठेकारार, मिळकत विक्रीसाठी करण्याबाबतचा करार, कुळ हक्क, वहिवाटीचा हक्क, ताबा हक्क, भाडेपट्टा, पोटांगी, बोजा, अथवा अन्य कोणत्याही प्रकारचा हक्क हिल संबंध दिवाणी दावा म्हणून वद असल्यास त्यांच्या लेखी हरकती त्यांचे हक्कतील नमुद केलेल्या हक्काबाबत प्रथम दर्शनी योग्य त्या पुरेशा कागदोपत्री पुराव्यासह खालील सही करणार यांच्याकडे तसेच त्यांच्या पत्त्यावर हि नोटीस प्रसिद्ध झाल्यापासून १५ दिवसांच्या आत प्रत्यक्ष येवून अथवा रजिस्टर पोस्टाने पाठवाव्यात. या प्रमाणे हरकत मुदतीत न आल्यास सदर मिळकत निवेध, बोजारहीत आहे. असे समजून वर नमुद केलेले जमिन मिळकतीचे मालक १) एकनाथ शंकर जाचक, २) ज्ञानदेव शंकर जाचक, ३) अरुणा काशिनाथ कर्मे, ४) अंजना नागेश शिर्के, ५) सुनंदा दत्ताराम जाचक, ६) प्रविण दत्ताराम जाचक, ७) प्रसाद दत्ताराम जाचक हे व्यवहार आमचे अशिल यांच्याशी कायदेशिर महसुल कायद्या प्रमाणे कायदेशिर बाबीची पुर्तता करून व्यवहार पूर्ण करतील व वरील मुदतीनंतर आलेली कोणतीही हरकत आमचे अशिलावर बंधनकारक राहणार नाही. याची तमाम जनतेने नोंद घ्यावी.

ठिकाण : पनवेल
दिनांक : ०८/०४/२०२२

सही/
अॅड. शुभांगी केदार लाड
पत्ता - शां.पं. ०२, जुन्या पोस्ट
ऑफिसजवळ, अंजली को.ऑप. हौ. सोसा.
पनवेल, ता. पनवेल, जि. रायगड ४१०००६
मो. नं. ९३२४४९९१०५.



नि व ड क



प्रकाश गायकवाड यांचा सन्मान मोहोपाडा : पणजी (गोवा) येथे विविध क्षेत्रात उल्लेखनीय कामगिरी करणाऱ्यांना सन्मानित करण्यात आले. यात सामाजिक कार्यकर्ते प्रकाश गायकवाड यांना गोवा राज्याचे माजी मुख्यमंत्री लक्ष्मीकांत पारसेकर यांच्या हस्ते इंटरनॅशनल प्राईम अवार्ड देऊन सन्मानित करण्यात आले. सम्यक सामाजिक संस्थेचे अध्यक्ष गायकवाड यांनी आपल्या संस्थेच्या माध्यमातून कोरोना काळात समाजहिताचे काम करत सर्वसामान्य नागरिकांना दिलासा देण्याचा प्रयत्न केला. त्यांच्या कार्याची दखल घेतल्याने सामाजिक कार्यकर्ते गायकवाड यांना इंटरनॅशनल प्राईम अवार्डने सन्मानित करण्यात आले.

तळोजातून तरुणी बेपत्ता

पनवेल : देविचापाडा, तळोजा येथून २३ वर्षीय तरुणी घरातून निघून गेली आहे. त्यामुळे ती हरवली असल्याची तक्रार तळोजा पोलीस ठाण्यात करण्यात आली आहे. शांती शिव कुमार भारती हिने घरी फोन करून सांगितले की, माझा शोध घेऊ नका असे सांगून तिने फोन बंद केला व ती घरातून निघून गेली ती घरी परत आलेली नाही. तिची उंची पाच फूट, दोन इंच, बांधा मध्यम, रंग सावळा, चेहरा उभट, केस काळे व मध्यम आहेत. तिने अंगात काळा पंजाबी सूट, लेगीज व पांढरी ओढणी घातली आहे. तिला हिंदी, भोजपुरी भाषा बोलता येते. या तरुणीबाबत अधिक माहिती असल्यास पोलीस नाईक अर्जुन पवार यांच्याशी संपर्क साधावा.

रसायनीत संविधान बाईक रॅली

मोहोपाडा : भारतीय संविधान सन्मान सुरक्षा संवर्धन अभियानांतर्गत रविवारी (दि. १०) सायंकाळी चार वाजता संविधान बाईक रॅलीचे आयोजन छत्रपती शिवाजी महाराज पुतळा, चांभार्ली याठिकाणी करण्यात आले आहे. भारतीय संविधान भारतामध्ये सर्वोच्च आहे. भारतीय नागरिक संविधानातून प्राप्त अधिकारांचा वापर दैनंदिन जीवनामध्ये करत असतात. मूलनिवासी बहुजन समाजामध्ये संविधानाची चेतना निर्माण करण्यासाठी या रॅलीचे आयोजन करण्यात आले आहे. या बाईक रॅलीमध्ये ओबीसी, एससी, एसटी, शेतकरी मजदूर महिला, कर्मचारी, विद्यार्थी, युवक यांनी मोठ्या संख्येने सहभागी व्हावे, असे आवाहन बामसेफ संघटनेचे रायगड जिल्हा अध्यक्ष सुजित सोनावळे यांनी केले आहे.

पनवेलमधून विवाहिता बेपत्ता

पनवेल : पनवेल शहरातील बंदररोड परिसरात कामानिमित्त आलेली एक विवाहित महिला कोणाला काहीच न सांगता कोठेतरी निघून गेल्याने ती हरवल्याची तक्रार पनवेल शहर पोलीस ठाण्यात करण्यात आली आहे. फरजाना अब्दुल हातोडकर (वय ४४) रंग सावळा, अंगाने मध्यम, उंची पाच फूट दोन इंच, केस काळे पांढरे असून अंगात नारंगी सलवार ब्राऊन लेहेगा व ब्राऊन ओढणीसोबत पर्स व मोबाइल फोन आहे. या महिलेबाबत कोणाला अधिक माहिती असल्यास पनवेल शहर पोलीस ठाणे दूरध्वनी ०२२-२७४५२३३३ किंवा पो. ना. यु. बी. पाटील यांच्याशी संपर्क साधावा.

करंजाडेत एकाची आत्महत्या

पनवेल : गळफास घेऊन आत्महत्या केल्याची घटना पनवेलजवळील करंजाडे वसाहतीमध्ये घडली आहे. करंजाडे सेक्टर ६ अपेक्ष वसंत सोसायटी येथे राहणारे ६७ वर्षीय वृद्ध व्यक्ती आसाराम काकडे यांनी खिडकीच्या ग्रीलला दोरीच्या साहाय्याने आत्महत्या केली आहे. या घटनेची नोंद पनवेल शहर पोलीस ठाण्यात करण्यात आली आहे.

‘अंनिस’ तर्फे देहदान, अवयवदान जनजागृती**नवी मुंबई : बातमीदार**

महाराष्ट्र अंधश्रद्धा निर्मूलन समिती, घणसोली शाखेतर्फे देहदान व अवयवदान जागरूकता अभियान राबविण्यात आले.

आपण ह्यात असताना समाजाला अन्नदान, जलदान, ज्ञानदान, रक्तदान इत्यादी दान करतो व समाजाप्रती आपले दायित्व पार पाडत असतो. आपण दिवंगत झाल्यावर आपल्या शरीराचे देह, दफन अथवा जलदान

करून ते नष्ट केले जाते. असे न करता आपल्या शरीरातील उपयुक्त अवयव मृत्युनंतर दान केल्यास गरजू व्यक्तींना त्यांच्या उपयोग होतो. जसे की नेत्रदानाने अंध व्यक्तींना दृष्टी मिळते. त्वचा दानाने त्वचा भाजलेल्या व्यक्तींवर त्वचा रोपणकरून नवीन जीवन मिळू शकते. प्रसंगी मूत्रपिंड, यकृत, स्वादुपिंड, यांचे दान केल्याने रुग्णांना नवीन जीवन मिळते. जनमानसात अवदान व

देहदान याबद्दल जागरूकता व्हावी म्हणून हे अभियान राबविण्यात आले.

या अभियानांतर्गत देहदान व अवयवदानाचे फलक घेऊन कार्यकर्ते उभे होते व त्यांनी नागरीकांशी सवांद साधला. सदर कार्यक्रम शुक्रवारी (दि. ८) घणसोली सेक्टर १२ मधील साईबाबा मंदिराजवळ झाला. या उपक्रमात गजानंद जाधव, प्रकाश माळवे, उत्तम रोकडे व अशोक निकम यांनी सक्रिय सहभाग नोंदवला.



मोहोपाडा : प्रतिनिधी

आळी आंबिवली-मोहोपाडा येथील प्रणव दीपक करवले याने नॅशनल स्किल डेव्हलपमेंट कॉर्पोरेशन (एनएसडीसी) आणि सेंट्रल बोर्ड ऑफ सेकेंडरी एज्युकेशन (सीबीएसई) यांच्यावतीने नवी दिल्ली येथे घेण्यात आलेल्या ज्युनिअर स्किल चॅम्पियनशिप या वेब टेक्नॉलॉजी स्पर्धेत आळी आंबिवली-मोहोपाडा येथील प्रणव दीपक करवले याने कौतुकास्पद कामगिरी करून संपुर्ण भारत देशातून प्रथम क्रमांक मिळवून सुवर्ण पदक प्राप्त केले आहे.

नवी दिल्ली येथे झालेल्या या कार्यक्रमात आळी आंबिवली-मोहोपाडा येथील प्रणव दीपक करवले याला मान्यवरांच्या उपस्थितीत सुवर्ण पदक प्रदान

वधु-वरांस शुभाशीर्वाद !

तळोजा : भाजप पनवेल तालुका संघटक प्रभाकर जोशी यांचे पुत्र शुभम जोशी यांच्या लग्नसमारंभात माजी खासदार लोकनेते रामशेट ठाकूर, आमदार प्रशांत ठाकूर, पनवेल महापालिकेचे सभागृह नेते परेश ठाकूर, भाजप पनवेल तालुका अध्यक्ष अरुणशेट भगत यांनी भेट देऊन वधु-वरांस शुभाशीर्वाद दिले. नगरसेवक अनिल भगत, नितीन पाटील, हरेश केणी, मनोज भुजबळ, नगरसेविका दर्शना भोईर, चारुशीला घरत, जिल्हा उपाध्यक्ष प्रल्हाद केणी आदींचीही उपस्थिती लाभली.

वावेघर ग्रामपंचायतीतर्फे दिव्यांगांना धनादेशाचे वाटप**मोहोपाडा : प्रतिनिधी**

वावेघर ग्रामपंचायतीच्या वतीने दिव्यांग व्यक्तींना शुक्रवारी (दि. ८) धनादेश वाटप करण्यात आले. ग्रामपंचायत हद्दीतील ३५ दिव्यांग नागरिकांना प्रत्येकी २,०६० रुपये धनादेशाद्वारे वाटप करण्यात आले.

सरपंच विजय चव्हाण, उपसरपंच श्रुती



ज्ञानेश्वर माळी, मा. उपसरपंच विलास माळी, सदस्य-गुरुनाथ माळी, अशोक गायकर, जगन्नाथ चव्हाण, ज्ञानेश्वर माळी, मनोज पवार आणि दिव्यांग पुनर्वसन संस्था खालापूरचे अध्यक्ष मंगेश रामदास पाटील यांच्या हस्ते धनादेश देण्यात आले. धनादेश मिळाल्याने दिव्यांगांच्या चेहऱ्यावर समाधान दिसून आले.

ज्युनिअर स्किल चॅम्पियनशिप स्पर्धेत रसायनीतील प्रणव करवले पहिला

मोहोपाडा : प्रतिनिधी

आळी आंबिवली-मोहोपाडा येथील प्रणव दीपक करवले याने नॅशनल स्किल डेव्हलपमेंट कॉर्पोरेशन (एनएसडीसी) आणि सेंट्रल बोर्ड ऑफ सेकेंडरी एज्युकेशन (सीबीएसई) यांच्यावतीने नवी दिल्ली येथे घेण्यात आलेल्या ज्युनिअर स्किल चॅम्पियनशिप या वेब टेक्नॉलॉजी स्पर्धेत आळी आंबिवली-मोहोपाडा येथील प्रणव दीपक करवले याने कौतुकास्पद कामगिरी करून संपुर्ण भारत देशातून प्रथम क्रमांक मिळवून सुवर्ण पदक प्राप्त केले आहे.

नवी दिल्ली येथे झालेल्या या कार्यक्रमात आळी आंबिवली-मोहोपाडा येथील प्रणव दीपक करवले याला मान्यवरांच्या उपस्थितीत सुवर्ण पदक प्रदान

करण्यात आले. यात प्रणवला सन्मानपत्र, सुवर्णपदक व ५० हजार रुपये पारितोषिक देऊन गौरविण्यात आले. प्रणव हा लोथिवली येथील जे एच अंबानी बारावीच्या वर्गात शिक्षण घेत आहे. प्रणवच्या या यशाचे सर्वत्र कौतुक होत असून त्यांच्यावर अभिनंदनाचा वर्षाव होत आहे.

झोपड्यांच्या पुनर्वसनाबाबत सिडको उदासीन**प्राधिकरणाची भूमिका तळ्यात-मळ्यात****पनवेल : वार्ताहर**

पनवेल शहरातील झोपड्यांचे पुनर्वसन करण्यात येणार आहे. त्या संदर्भामध्ये सर्व तांत्रिक बाबींची पूर्तता करून आर्थिक तरतुद सुद्धा करण्यात आलेली आहे. त्यामुळे झोपडपट्टीवासियांचे आपल्या घराचे स्वप्न साकार होण्याच्या मार्गावर आहे. असे असले तरी सिडको हद्दीतील झोपड्यांच्या पुनर्वसनाबाबत अद्यापही पाऊले उचलण्यात आले नाहीत. याबाबत सिडकोने आपले धोरण स्पष्ट केले नाही. पंतप्रधान आवास योजनेच्या इमारती उभ्या राहत असल्या तरी त्यामध्ये झोपडपट्टीधारकांना घरे मिळणार की नाही, असा प्रश्न उभा राहिला आहे. सिडकोच्या बोटचेपी धोरणामुळे ही परिस्थिती निर्माण झाली आहे.

पनवेल परिसरात घरांच्या किंमती गगनला भिडल्या आहेत. त्याचबरोबर



घरभाडेही जास्त आहे. ते मजुरी करणाऱ्या खिशाला परवडणारे नाही. त्यामुळे मोकळ्या ठिकाणी झोपड्या बांधून हे आर्थिकदृष्ट्या गरीब लोक राहतात. पनवेल शहरात अनेक वर्षापासून झोपड्या आहेत. त्याचबरोबर या सिडको वसाहतीत सुद्धा जुन्या झोपड्या आहेत. ज्यांना घर नाही त्यांना घर देण्याचे धोरण शासनाने अवलंबले आहे. पंतप्रधान आवास योजनेंतर्गत पनवेल महापालिकेने झोपडपट्टी निर्मुलनाकरीता पाऊल उचलले आहे. त्यानुसार शहरातील वाल्मिकी नगर, इंदिरा वसाहत, महाकाली नगर, लक्ष्मी वसाहत, अशोक बाग, तक्का येथील

वैदू आणि कातकर वाडी, कच्छी, पटेल मोहल्ला, विश्राली नाका, शिवाजी नगर, मार्केट याई, बावन बंगला, आझाद नगर, भास्कर वाडी या ठिकाणांना महापालिकेने झोपडपट्टी क्षेत्र म्हणून घोषित केले आहे. त्याचबरोबर या ठिकाणच्या झोपडपट्ट्यांचे पंतप्रधान आवास योजना अंतर्गत पुनर्वसन करण्याचा ठराव पनवेल महापालिकेने संमत केला आहे. त्यानुसार सर्व प्रक्रिया पूर्ण करून एजन्सी नियुक्त करण्यात आलेली आहे. लवकरच प्रत्यक्ष कामाला सुरुवात करण्यात येणार आहे. याकरता पनवेल महापालिकेने अर्थसंकल्पामध्ये तरतुद सुद्धा केली आहे.

पनवेल शहरातील झोपडपट्ट्यांचे पुनर्वसन करण्याच्या अनुषंगाने महापालिकेने पाऊले उचलली आहेत, मात्र सिडको हद्दीतील झोपड्यांबाबत प्राधिकरण आडमुठे धोरण घेत आहे. पंतप्रधान आवास योजनेंतर्गत ज्या ज्या ठिकाणी इमारती बांधण्यात आलेल्या आहेत. तेथे झोपडपट्टी धारकांचे पुनर्वसन होणे अपेक्षित आहे. सिडको वसाहतीमधील झोपडपट्टी धारक अत्यंत गरीब आहेत. हातावर पोट असणाऱ्या या मंडळींकडे पैसे नाहीत. त्यामुळे सिडकोला ते शुल्क भरू शकत नाहीत. या पार्श्वभूमीवर संबंधित पात्र झोपडपट्टीधारकांना सिडकोने मोफत घरे द्यावेत, अशी आमची मागणी आहे.

-सीताताई पाटील, उपमहापौर, पनवेल महापालिका

सिडको हद्दीतील झोपड्यांचा प्रश्न आधारीतच याबाबत सिडको आणि महापालिकेची बैठकसुद्धा झाली होती, मात्र सिडको वसाहतीतील झोपड्यांचे आम्ही पुनर्वसन करू असे सिडकोकडून सांगण्यात आले. खांदा वसाहतीत उपमहापौर सीताताई सदानंद पाटील यांनी पनवेल शहराप्रमाणेच सिडको हद्दीतही झोपडपट्टी क्षेत्र घोषित करण्याची मागणी महापालिकेकडे केली होती. त्यांचे पुनर्वसन सुद्धा विचारात घ्यावे असा मुद्दा उपस्थित केला होता. त्याचबरोबर त्यांनी सिडकोकडे याबाबत पाठपुरावा केला आहे. आमदार प्रशांत ठाकूर यांच्या माध्यमातून येथील

झोपडपट्टीवासीयांना न्याय मिळवून देण्याच्या अनुषंगाने त्या अग्रभागी आहेत. त्यानुसार त्यांनी सिडकोकडे सातत्याने पत्रव्यवहार केला आहे.

या झोपड्या दुर्लक्षित

नववनाथ नगर, पंचशीलनगर, रेल्वे मालधक्का, पोदी नंबर-१, मोरे चाळ, भीम नगर, गणेश नगर, तक्का दर्गा, वलाची वाडी, गावदेवी नावडे फाटा, एकता नगर (नावडे) मन्न कॉलनी तळोजा, पापडीचा पाडा, कमला नगर, सुजल सुपर मार्केट, गणेश नगर रोडपाली, मार्बेल मार्केट, साई नगर, माता रमाबाई नगर, जयसेवालाल नगर, सिध्दार्थ नगर, पुराणिक वाडी.

आरोग्य दिनानिमित्त सायकल रॅलीमार्फत जनजागृती**खारघर : रामप्रहर वृत्त**

जागतिक आरोग्य दिनानिमित्त भाजप खारघर मंडलच्या वतीने खारघर शहरातील नागरिकांमध्ये निरामय आरोग्याविषयी जागरूकता वाढवण्यासाठी सायकल रॅलीच्या माध्यमातून जनजागृती करून जागतिक आरोग्य दिन साजरा केला गेला.

उत्सव चौकपासून बँक ऑफ इंडिया-नवरंग-खारघरचा राजा- शिवाजी चौक-शिल्प चौक-डेली बाजार ते भाजप जनसंपर्क कार्यालय ह्या मार्गातून सायकल रॅली काढली गेली. या रॅलीला भाजपचे कार्यकर्ते व नागरिक यांनी उत्स्फूर्तपणे

खारघर भाजपचा उपक्रम

प्रतिसाद दिला.

खारघर मंडल अध्यक्ष ब्रिजेश पटेल यांनी कोरोनातील लॉकडाऊनमुळे अनेकांचे व्यावसायिक नुकसान झाले, त्यातून आर्थिक, सामाजिक,

कौटुंबिक, मानसिक स्वास्थ्य बिघडले त्यातून बाहेर निघण्यासाठी व्यायाम अतिशय महत्त्वाचा आहे, असे मत व्यक्त केले.

या रॅलीत भारतीय जनता

पक्ष खारघर मंडल अध्यक्ष ब्रिजेश पटेल, स्थायी समिती सभापती अॅड. नरेश ठाकूर, नगरसेवक रामजी बेरा, शत्रुघ्न काकडे, सरचिटणीस दीपक शिंदे, युवा नेते समीर कदम, युवा मोर्चा सरचिटणीस अमर उपाध्याय, माजी नगरसेवक गुरुनाथ गायकर, प्रभाग ४ अध्यक्ष वासुदेव पाटील, वैद्यकीय आघाडी संयोजक किरण पाटील, मंडल उपाध्यक्ष संजय घरत, जिल्हा चिटणीस गीता चौधरी, स्मिता आचार्य, विलास आलेकर, अशोक जांगिड, सुष्मिता डोलस, सचिन चिखलकर या भाजप कार्यकर्त्यांनी व अनेक नागरिकांनी भाग घेतला.

निलेखित वस्तू खरेदी करण्यासाठी मुदतवाढ**नवी मुंबई : रामप्रहर वृत्त**

कोकण विभागीय माहिती कार्यालयाच्या शासकीय जडसंग्रह नोंदवहीत नमूद असलेले नादुरुस्त प्रिंटर, झॅक्स मशीन व इतर निलेखित साहित्य विहित पध्दतीत अवलंब करून विक्री करावयाचे आहे. याबाबत २५ मार्च २०२२पर्यंत इच्छुक व्यक्तींकडून निविदा मागविण्यात आली होती, परंतु या निविदेस मुदतवाढ दिली असून २२ एप्रिल २०२२ पर्यंत वाढविण्यात आली आहे. विक्रीसाठीचे निलेखित

साहित्य सकाळी ११ ते सायंकाळी ४ यावेळेत पहावयास उपलब्ध करून दिले जातील. ज्या व्यक्तींना या वस्तू खरेदी करावयाच्या आहेत. त्या इच्छुक व्यक्तींनी आपल्या मोहोरबंद लखोट्यातील निविदा त्यावर निलेखित वस्तू निविदा, असा स्पष्ट उल्लेख करून २२ एप्रिल रोजी सायंकाळी ५ वाजेपर्यंत विभागीय माहिती कार्यालयात विहित कालावधीत पाठवाव्यात, असे आवाहन कोकण विभागीय माहिती उपसंचालक डॉ. गणेश मुळे यांनी केले आहे.

युनिफाइड आर्ट्स अँड क्राफ्ट इव्हेंट**पनवेल : वार्ताहर**

राष्ट्रीय बौद्धिक सशक्तिकरण संस्था, नवी मुंबई संस्थेकडून जागतिक स्वमग्न दिवस साजरा केला जात आहे. स्वमग्न जागरूकता समाहाचा एक भाग म्हणून, राष्ट्रीय बौद्धिक सशक्तिकरण संस्था, नवी मुंबईद्वारे युनिफाइड

आर्ट्स अँड क्राफ्ट इव्हेंट आयोजित केला होता. बौद्धिक आणि विकासात्मक दिव्यांग (दिव्यांगजन) मुलांनी त्यांच्या पालकांसह या कार्यक्रमात सहभाग घेतला.

या वेळी मोठ्या संख्येने विशेष मुले, पालक, प्रशिक्षणार्थी, संस्थेचे कर्मचारी यांनी सहभाग

घेतला. या कार्यक्रमाचे आयोजन संस्थेचे व्याख्यात ज्योती खरात, डी. सावंत, विशेष शिक्षक शर्मिष्ठा घोष, गायत्री कवडे, सुरेश बेडके, संतोष शेलार यांनी केले होते. संपुर्ण कार्यक्रम संस्थेचे प्रभारी अधिकारी डॉ. रवी प्रकाश सिंह यांच्या मार्गदर्शनाखाली आयोजित करण्यात आला होता.



दैनिक रामप्रहर आपल्या वाचकांसाठी 'क्लिक क्लिक' या सदराखाली त्यांनी काढलेले फोटो वर्तमानपत्रात प्रसिद्ध होण्याची सुवर्णसंधी देत आहे. यासाठी वाचकांनी काढलेला फोटो चांगल्या दर्जाचा व स्पष्ट दिसणारा असावा. फोटोचे ठिकाण, त्याचे वैशिष्ट्य याबाबत माहिती देणे आवश्यक आहे. योग्य फोटोंना प्रसिद्धी देण्यात येईल. चला तर मग वाट कसली बघताय, हातात कॅमेरा किंवा मोबाइल फोन घ्या आणि छानसा फोटो काढून malharnetwork2022@gmail.com या ई-मेलवर पाठवा.



दैनिक रामप्रहर आपल्या वाचकांसाठी 'क्लिक क्लिक' या सदराखाली त्यांनी काढलेले फोटो वर्तमानपत्रात प्रसिद्ध होण्याची सुवर्णसंधी देत आहे. यासाठी वाचकांनी काढलेला फोटो चांगल्या दर्जाचा व स्पष्ट दिसणारा असावा. फोटोचे ठिकाण, त्याचे वैशिष्ट्य याबाबत माहिती देणे आवश्यक आहे. योग्य फोटोंना प्रसिद्धी देण्यात येईल. चला तर मग वाट कसली बघताय, हातात कॅमेरा किंवा मोबाइल फोन घ्या आणि छानसा फोटो काढून malharnetwork2022@gmail.com या ई-मेलवर पाठवा.

जल जीवन मिशन योजनेतून माणगावच्या १५ गावांतील पाणीपुरवठा कामे प्रगतिपथावर

माणगाव : प्रतिनिधी

पंतप्रधान नरेंद्र मोदी यांनी केंद्र सरकारच्या माध्यमातून सुरु केलेल्या जल जीवन मिशन योजनेमधून माणगाव तालुक्यातील अनेक गावांच्या पाणीपुरवठा योजनांची कामे हाती घेण्यात आली आहेत, त्यामुळे पुढील वर्षी ही गावे व वाड्या पाणीटंचाईतून मुक्त होणार आहेत.

यंदाच्या उन्हाळ्यात २४ गावे आणि ३६ वाड्यांना पाणीटंचाई भासेल, असे गृहीत धरून माणगाव तालुक्याचा पाणीपुरवठा कृती आराखडा तयार करण्यात आला आहे. जल जीवन मिशन योजनेमधून माणगाव तालुक्यातील १५ गावे



व त्यांच्या अंतर्गत असणाऱ्या वाड्यांना पाणी योजना मंजूर असून त्याची कामे सुरु आहेत. तर ४९ गावांचा प्रस्ताव शासन स्तरावर मंजुरीसाठी

प्रलंबित आहे. या ६४ गावांच्या पाणीपुरवठा योजनांना पुर्ण झाल्यानंतर माणगाव तालुका टॅक्मक होणार आहे. जल जीवन मिशन

योजनेमधून माणगाव तालुक्यातील लोणेरे नळ पाणीपुरवठा योजनेतील विहिरीचे व पंपघराचे काम पूर्ण झाले आहे. अंबर्ले नळपाणी पुरवठा योजनेतील विहिरीचे खोदकाम पूर्ण झाले असून, पाईपलाईनचे काम प्रगतीत प्रगतीपथावर आहे. मंगरुळ नळ पाणीपुरवठा योजनेतील विहीर, पंपघर, उर्ध्व वाहिनी, साठवण टाकी, पंप बसविणे ही कामे प्रगती पथावर आहेत. पन्ढळघर खुर्द योजनेतील विहिरीचे खोदकाम पूर्ण झाले असून, झोरेवाडीतील उर्ध्व वाहिनीचे काम प्रगतीपथावर आहे.

माणगाव तालुक्यातील

नळफोडी कातळाचीवाडी, कुमशेत, घरोशी, सुर्ले, मुगवली, धामणी, रानवडे कोंड, चाच, दहिवलीकोंड, बोंडशेत, बोर्ले, मालुस्ते, खरवली, पाचोळे, मुठवली तर्फे निजामपूर, नवशी, टेमपाले, येरद, पेण तर्फे तळे, निळगुण, तळेगाव तर्फे गोरेगाव, कोल्हाण, टीटवे, कांदळगाव बुद्रुक, रिळे, कळमजे, कडापूर, जावळी, चनाट, मांजुणे, शिरवली तर्फे निजामपूर, खांडपाल, ढाकशेळी, करंबेली, जावळे, कालवण, भांडीवली, मांगवली, जोर या गावांच्या पाणीयोजनांचे प्रस्ताव विविध कार्यालयाकडे मंजुरीसाठी सदर करण्यात आले आहेत.

रायगड जिल्ह्यातील एसटी पूर्वपदावर येण्याच्या तयारीत

पेणमध्ये १३६, तर रायगडात एकूण १०२४ कर्मचारी झाले हजर



पेण : प्रतिनिधी

एसटीची लालपरी मागच्या पाच महिन्यांपासून बंद असल्याने प्रवाशांचे अतोनात हाल होत आहेत. आता ही सेवा पुर्वपदावर येत असून एसटीच्या पेण आगारात १३६ कर्मचारी कामावर हजर झाल्याने

पेणमधून जास्त प्रमाणात गाड्या धावत आहेत. तर आंदोलनात सहभागी झालेल्या एसटीच्या रायगड विभागातील सुमारे ४५८ कर्मचाऱ्यांना आतापर्यंत निलंबित करण्यात आले आहे.

राज्यातील एसटी कर्मचाऱ्यांनी आपल्या

माणगांसाठी ८ नोव्हेंबर २०२१ पासून आंदोलन सुरु केले आहे. त्यामुळे राज्यातील एसटी सेवा ठप्प झाली होती. त्याचा सर्वसामान्य प्रवाशांना मोठा फटका सहन करावा लागत असून खाजगी वाहनांमधून जादा भाडे देत प्रवास करावा लागत आहे. एसटीच्या रायगड विभागामधील पेण १३६, महाड १२०, अलिबाग ५०, श्रीवर्धन ११४, कर्जत ७९, रोहा ९६, मुरुड ४४, माणगाव १०० तर विभागीय कार्यालयातील ११५ आणि कार्यशाळेतील १७० असे एकूण १०२४ कर्मचारी कामावर हजर झाले असून सध्या जिल्ह्यात एसटीच्या ९०८ फेऱ्या सुरु झाल्या आहेत. त्यामुळे एसटीची सेवा पुर्वपदावर येण्याच्या तयारीत आहे, अशी माहिती विभाग नियंत्रक अनघा बारटके यांनी दिली.

खोपोलीत दुचाकीच्या धडकेत वृद्ध महिला जखमी

खोपोली : प्रतिनिधी

मुंबई-पुणे जुन्या महामार्गावर पुणे दिशेच्या लेन नंबर गुरुवारी (दि. ७) रात्री अकरा वाजण्याच्या सुमारास वेगाने जाणाऱ्या दुचाकीची धडक बसल्याने वृद्ध महिला गंभीर जखमी झाली असून, तिला कामोठे येथील एमजीएम रुग्णालयात दाखल करण्यात आले आहे.

गुरुवारी रात्री सोमजाईवाडी येथे राहणाऱ्या नाणेकर या ज्येष्ठ महिलेला युनियन बँकेसमोर वेगाने जात असलेल्या अज्ञात दुचाकीने ठोकरल्याने त्या रस्त्यातच कोसळल्या. स्थानिकांच्या मदतीने त्यांना तत्काळ प्रथम खोपोली नगर परिषदेच्या डॉ. बाबासाहेब आंबेडकर

रुग्णालयात दाखल करण्यात आले पण, कानातून सतत होत असलेल्या रक्तश्रावामुळे त्यांची प्रकृती गंभीर होत गेली, तेव्हा पत्रकार अंकुश मोरे यांनी आपल्या रुग्णवाहिकेतून त्यांना एमजीएम रुग्णालयात दाखल केले, त्यावेळी पहाटेचे चार वाजले होते.

शुक्रवारी दिवसभरात त्या ज्येष्ठ महिलेच्या मेंदूत गोठलेले रक्त काढण्यासाठी शस्त्रक्रिया करण्यात आली, त्यानंतर त्यांना पुढील ४८ तास निरीक्षणासाठी अतिदक्षता विभागात ठेवण्यात आले आहे. अगदी गोल्डन अवसंमध्ये त्यांना हलवल्यामुळे त्यांच्यावर योग्य उपचार करता आले, असे एमजीएममधील डॉक्टरांनी सांगितले.



कर्जत : बातमीदार

सार्वजनिक बांधकाम विभागाने १९७८ मध्ये बांधलेल्या कर्जतमधील गुलमोहर शासकीय विश्रामगृहाला अवकळा आली आहे. दुरुस्तीच्या नावाखाली गेली अनेक वर्षे हे विश्रामगृह बंद आहे. या शासकीय विश्रामगृहाच्या दुरुस्तीची योजना कधी संपुष्टात येणार,

असा प्रश्न विचारला जात आहे.

कर्जत तेथे सार्वजनिक बांधकाम विभागाने बांधलेल्या विश्रामगृहाला गुलमोहर या वृक्षाचे नाव देण्यात आले होते. मात्र या विश्रामगृहाच्या परिसरात गुलमोहरचे एकही झाड नाही. या विश्रामगृहात एक व्हीआयपी तर तीन साधे सूट असून खानसामा आणि

कामगार खोलीदेखील आहे. गेल्या सहा वर्षांपूर्वी या विश्रामगृहाच्या छताला गळती लागल्याने त्यावर फर्चाचे छप्पर टाकण्यात आले आहे. मात्र गेल्या अनेक वर्षांपासून या विश्रामगृहाला दुरुस्तीच्या कामाने वेढले आहे.

फेब्रुवारी २०१९ पासून हे शासकीय विश्रामगृह दुरुस्तीच्या कामासाठी बंद

आहे. त्यानंतर झालेल्या लोकसभा आणि विधानसभा निवडणुकीसाठी राज्य आणि केंद्रीय निवडणूक आयोगाच्या निरीक्षकांनादेखील हे शासकीय विश्रामगृह वापरण्यास देण्यात आले नव्हते. गेल्या वर्षात किमान पाच वेळा या विश्रामगृहाच्या दुरुस्तीचे काम मंजूर करण्यात आले आहे. दुरुस्तीचे एक काम पूर्ण झाल्यानंतर

काही महिन्यातच सार्वजनिक बांधकाम विभागाकडून पुन्हा दुरुस्तीची कामे प्रस्तावित केली जात आहेत. गुलमोहर शासकीय विश्रामगृहाच्या परिसरातील जुनी झाडे नामशेष झाली असून गवत आणि मातीचे ढिगारे साचले आहेत. त्यामुळे या विश्रामगृह परिसरात आता शुक्रशुक्राट दिसून येत आहे.

या विश्रामगृहाच्या दुरुस्तीच्या कामाची चौकशी करण्याची मागणी माहिती अधिकार कार्यकर्ते प्रभाकर गंगवणे यांनी केली आहे.

दुरुस्तीचे काम पूर्ण करून विश्रामगृह खुले करण्याचा आमचा पहिला प्रयत्न आहे. मात्र हे विश्रामगृह जुने झाले असल्याने उपलब्ध जागेत नवीन विश्रामगृह बांधण्याचा निर्णय घेण्यात आला आहे.
-संजय वानखेडे, उपअभियंता, सार्वजनिक बांधकाम विभाग कर्जत

मुरुडमध्ये मासळी खातेय 'भाव'



मुरुड : प्रतिनिधी

खोल समुद्रात मोठ्या प्रमाणात मासळी मिळत नसल्यामुळे मुरुडमध्ये मासळीचे दर गगनाला भिडले असून सामान्य व माध्यमवर्गीय लोकांना मासळी खरेदी करणे कठीण झाले आहे.

सध्या मुरुडच्या मासळी मार्केटमध्ये सुरमई, हलवा, पापलेट व कोळंबी हीच मासळी नजरेस पडत आहे. तीसुद्धा तुटपुंजी असल्याने मासळीचे दर वधारले आहेत. मटण सध्या ७०० रुपये किला असून तोच दर आता एक सुरमई नगासाठी घावा लागत आहे. स्थानिकांबरोबरच पर्यटकांनासुद्धा जादा पैसे मोजून हॉटेलमधून मासळी घ्यावी लागत आहे. तर सर्वसामान्य ग्राहक कोळंबी अथवा निवड घेण्यास प्राधान्य देताना दिसून येत आहे.

वातावरण चांगले असून मासळी मुबलक प्रमाणात मिळवी, अशी प्रतीक्षा



(छाया : संजय करडे)

खवय्ये करीत आहेत. परंतु अद्याप ही प्रतीक्षा संपत नसल्याने मासळी महाग दरात विकत घ्यावी लागत आहे.

असे आहेत वाढलेले दर

सुरमई मोठी साईज : २५०० रुपये
पापलेट मध्यम साईज : १२ रंगाचे १६००
हलवा माध्यम साईज : १५०० रुपये
रावस मध्यम साईज : १६०० रुपये
कोळंबी मध्यम साईज : १२०० रुपये किलो

खोल समुद्रात जाऊनही पुरेशी मासळी मिळत नाही. रायगड जिल्ह्यात ४० टक्क्यांपेक्षा कमी मासे सापडत आहेत. त्यामुळे मुंबई, डहाणू व पालघर या ठिकाणांची मासळी आणली जाते. वाहतूक खर्च वाढल्यामुळे मासळीच्या दरातही वाढ होते.

-मनोहर बैले, उपाध्यक्ष, रायगड जिल्हा मच्छिमार संघ

बोरघाटात कार जळाली; अर्धा तास वाहतूक कोंडी

खालापूर : प्रतिनिधी

मुंबई-पुणे जुन्या महामार्गावरील बोरघाटातील शिर्गोबा मंदिराजवळ लोणावळा बाजूकडे जाणाऱ्या एका कारला शुक्रवारी (दि. ८) संध्याकाळी ४.३० वाजण्याच्या सुमारास अचानक आग लागली. व काही क्षणातच ही कार जळून खाक झाली. कारमधील प्रवासी सुखरूप बाहेर पडल्याने मोठी दुर्घटना टळली. यामुळे बोरघाटातील जुन्या महामार्गावर मोठ्या प्रमाणात वाहतूक कोंडी झाली होती.

सध्या कारला येथील एकविरा आई देवस्थान ट्रस्टचा चैत्र यात्रा उत्सव सुरु आहे. या यात्रेला जाणाऱ्या पनवेल, कर्जत, नवी मुंबई, उरण परिसरातील भाविकांच्या गाड्यांमुळे महामार्गावर मोठ्या संख्येने वाहनांची रहदारी वाढल्याने बोरघाटातील वाहतूक कोंडीत आणखी भर पडली होती. महामार्गाच्या दोन्ही बाजूला दोन किमी लांब वाहनांची रांग लागली होती.



(छाया : अरुण नरवडे)

महिला पोलिसांना धक्काबुक्की

मिठेखार येथील ४० जणांवर गुन्हा दाखल

रेवडंडा : प्रतिनिधी

जमावबंदीचे आदेश जारी असतानासुद्धा चेहेरे येथे जेएसडब्ल्यू कंपनी गेटजवळ गुरुवारी (दि. ७) बेकायदेशीर जमाव करणाऱ्या ४० जणांवर रेवडंडा पोलिसांनी गुन्हे दाखल केले आहेत. या ठिकाणी महिला पोलीस कर्तव्य करत असताना त्यांना धक्काबुक्की करणाऱ्या मिठेखार येथील दोन महिलांवर गुन्हा दाखल करण्यात आला आहे.

खारभूमीच्या कामासाठी गुरुवारी दुपारी डंपर (एमएच ०६-बीडब्ल्यू १७३८) आणि

(एमएच ०६-बीडब्ल्यू १७३६) माती घेवून जात होते. चेहेरे येथील जेएसडब्ल्यू कंपनी गेटजवळ मिठेखार ग्रामस्थांनी त्यांचा रस्ता अडवून पुढे जाण्यास विरोध केला. या वेळी जमावबंदीच्या आदेशाचे उल्लंघन केल्याबद्दल रेवडंडा पोलिसांनी मिठेखार येथील चाळीस जणांवर गुन्हा दाखल केला आहे. अधिक तपास सहाय्यक फौजदार महाले हे करीत आहेत.

तसेच या वेळी कर्तव्यावर असलेल्या महिला पोलीस कर्मचाऱ्यांना शिवीगाळ व धक्काबुक्की करणाऱ्या मिठेखार येथील दोन महिलांवर रेवडंडा पोलीस ठाण्यात गुन्हा दाखल करण्यात आला आहे. अधिक तपास पोलीस निरीक्षक अशोक थोरात करीत आहेत.

MAHATRANSCO
Maharashtra State Electricity Transmission Co. Ltd.

e-TENDER NOTICE

MSETCL invites online bids (e-Tender) from reputed and registered contractors on Mahatransco e-Tendering Website <https://srmeter.mahatransco.in/> for the following Tender specification.

RFX	Description	Esti. cost
Tend-41	Annual maintenance contract for Servicing /repairing of computers and printers at various S/Dn under EHV (O&M) Circle, Panvel	10.00 Lakhs
21-22		
Re-tender	RFX No.: 7000022657	

EMD 1% of estimated cost of each tender & Tender fee Rs.500/- + GST. Submission of bids from 08.04.2022 to 17.04.2022 upto 23.59 Hrs, Opening date 18.04.2022 after 11:00 Hrs. For further details visit our website <https://srmeter.mahatransco.in/> Contact Person: The Executive Engineer (Adm.) Tel. No. 9167026141

Sd/-
SUPERINTENDING ENGINEER
EHV (O&M) CIRCLE, PANVEL

MAHATRANSCO
Maharashtra State Electricity Transmission Co. Ltd.

SRM E-TENDER NOTICE

MSETCL invites online bids (E-Tender) from reputed & registered Electrical contractors on Mahatransco Website <https://srmeter.mahatransco.in/> for the following Tender specification.

Sr. No.	Tender / Notice No.	Particulars of Tender	Estimated Cost of Tender
1	Tender No.- EE/EHV (O&M) /DIVN/ MHD/ Tech/Tender-18/ 2022-23 Dtd.11.04.2022 RFX No.7000022966	Sub:- Invitation of SRM E-Tender for providing Hiring of MMV (e.g. Tata Shakti Pickup, TATA 407, Bolero pick up size (9.01 x 5.57 ft) & Ashok Leyland Bada dost mini truck at substation maintenance S/Dn, Mahad camp at Manganon TSS under EHV(O&M) Division Mahad For the Year 2022-23.	Rs. up to 5,29,420/- (Including GST)

EMD will be the 1% of the estimated cost or Rs. 5000/- whichever is the highest & tender fee will be the 500/-plus GST+1% Labour CESS.

Bid submission is from 11.04.2022 @ 00:00 hrs to 17.04.2022 @ 23:59 Hrs for above tender for further details visit our website:- <https://srmeter.mahatransco.in/>

Contact Person:- The Addl. Executive Engineer, (O) : Phone No. 7373101089

Note: All eligible Suppliers / Contractors are mandated to get enrolled on SRM E-Tenders (New) portal of MSETCL

Sd/-
(Sanjay O. Katkar)
Executive Engineer, EHV (O&M) Dn, Mahad

MAHATRANSCO
Maharashtra State Electricity Transmission Co. Ltd.

SRM E-TENDER NOTICE

MSETCL invites online bids (E-Tender) from reputed & registered Electrical contractors on Mahatransco Website <https://srmeter.mahatransco.in/> for the following Tender specification.

Sr. No.	Tender / Notice No.	Particulars of Tender	Estimated Cost of Tender
1	Tender No.- EE/EHV (O&M) /DIVN/ MHD/ Tech/Tender-17/ 2022-23 Dtd.11.04.2022 RFX No.7000022967	Sub:- Invitation of SRM E-Tender for the providing light Motor Vehicle, Jeep Type (i.e. Xylo, Mahindra Bolero/TUV, Sumo Gold etc) services along with fuel and driver at substation maintenance S/Dn Mahad at Manganon TSS under EHV(O&M) Division Mahad For the Year 2022-23.	Rs. up to 5,37,229/- (Including GST)

EMD will be the 1% of the estimated cost or Rs. 5000/- whichever is the highest & tender fee will be the 500/-plus GST+1% Labour CESS.

Bid submission is from 11.04.2022 @ 00:00 hrs to 17.04.2022 @ 23:59 Hrs for above tender for further details visit our website:- <https://srmeter.mahatransco.in/>

Contact Person:- The Addl. Executive Engineer, (O) : Phone No. 7373101089

Note: All eligible Suppliers / Contractors are mandated to get enrolled on SRM E-Tenders (New) portal of MSETCL

Sd/-
(Sanjay O. Katkar)
Executive Engineer, EHV (O&M) Dn, Mahad

लखनऊचा दिल्लीवर विजय



नवी मुंबई : प्रतिनिधी

इंडियन प्रीमियर लीगमध्ये गुरुवारी (दि. ७) झालेल्या साखळी सामन्यात लखनऊ सुपर जायंट्सने दिल्ली कॅपिटल्सवर सहा गडी राखून दमदार विजय मिळविला. दिल्लीने २० षटकांत तीन बाद १४९ धावा केल्या होत्या. लखनऊला हे माफक आव्हान सलामीवीर क्रिंटन डी कॉकच्या तडाखेबंद अर्धशतकी निर्णय घेतल्यावर दिल्लीकडून फलंदाजीस उतरलेल्या पृथ्वी शाने ३४ चेंडूंत ६१ धावांची दमदार अर्धशतकी कामगिरी केली. दुसरीकडे डेव्हिड वॉर्नरला मात्र १२ चेंडूंत केवळ चार धावाच करता आल्या. यानंतर रोवर्मेन पॉवेलही केवळ तीन धावा करून परतला. पॉवेलनंतर सरफराज

खान आणि ऋषभ पंत अखेरपर्यंत खेळले. पंतने ३६ चेंडूंत ३९, तर सरफराजने २८ चेंडूंत ३६ धावा केल्या. दोघेही नाबाद राहिले.

लखनऊचा संघ १५० धावांच्या लक्षाचा पाठलाग करत मैदानात उतरला. सुरुवातीला लखनऊचा कर्णधार के. एल. राहुलने २५ चेंडूंत २४ धावांची, तर क्रिंटन डी कॉकने ५२ चेंडूंत ८० धावांची खेळी केली. यानंतर एविन लुईस १३ चेंडूंत केवळ ५ धावा काढून बाद झाला. दीपक हुड्डालादेखील १३ चेंडूंत ११ धावाच करता आल्या. अखेरीस कृणाल पांड्या आणि आयुष बदोनीने सामना लखनऊच्या खिशात टाकला. पांड्याने १४ चेंडूंत नाबाद १९ धावा, तर बदोनीने तीन चेंडूंत नाबाद १० धावा केल्या.

लखनऊने आतापर्यंत चारपैकी तीन सामने जिंकत दमदार प्रदर्शन केले आहे. दुसरीकडे दिल्लीने आतापर्यंत तीन सामने खेळले असून त्यातील दोन सामन्यांत त्यांचा पराभव झाला आहे.

महाराष्ट्र केसरी कुस्ती स्पर्धा बाला रफीक, हर्षवर्धन, पृथ्वीराज विजयी

वाई : प्रतिनिधी

महाराष्ट्र केसरी राज्य अजिंक्यपद कुस्ती स्पर्धेच्या खुल्या गटात बाला रफीक शेख, माऊली जमदाडे, सिकंदर शेख यांनी नेत्रदीपक विजय मिळवून तिसरी फेरी गाठली. गादी गटात हर्षवर्धन सदागीर, सातान्याचा दिग्गज जाधव, कोल्हापूरचा पृथ्वीराज पाटील, कौतुक डाफळे यांनी विजयी घोडदोड कायम ठेवली आहे.

सोलापूरच्या महेंद्र गायकवाडने रत्नागिरीच्या संतोष दोरवडला चीतपट करीत सर्वांनाच धक्का दिला. मुंबई शहरचा विशाल बनकर आणि पुण्याचा पृथ्वीराज मोहोळ यांच्यातील लढत संतदार ठरली. दुसऱ्या फेरीत बनकरने एकेरी पटाचे पकड करीत गुणफलक हलता ठेवून बलदंड ताकदीच्या मोहोळचे तगडे आव्हान परतून लावले. महाराष्ट्र केसरी बाला रफीक शेखने लातूरच्या भारत



कराडला सुरुवातीपासून वरचढ ठरू दिले नाही. एकेरी पट आणि दुहेरी पट यासारख्या अस्त्रांचा वापर करून तांत्रिक गुणांवर भारतला पराभूत केले.

गादी गटात सुरुवातीलाच महाराष्ट्र केसरी हर्षवर्धन सदागीर आणि आंतरराष्ट्रीय पदक विजेता आदर्श गुंड यांच्या लढतीत आदर्शने केलेले सर्व हल्ले धुडकावून लावत सदागीरने ही प्रतिष्ठेची लढत एकतर्फी

जिंकली. पहिल्या फेरीत पिछाडीवर असताना आदर्शने दुसऱ्या फेरीत केलेला प्रतिकार हर्षवर्धनच्या आक्रमणापुढे फिका पडला. स्पर्धेतील ही प्रतिष्ठेची लढत हर्षवर्धनने ८-२ गुणांनी जिंकून स्पर्धेत आपले आव्हान कायम ठेवले. पहिल्या फेरीतील विजयानंतर वाशिमचे प्रतिनिधित्व करणारा नैनेश निकमला दुसऱ्या फेरीत कोल्हापूरच्या पृथ्वीराज पाटीलने पराभवाची धूळ चारली.

कोरिया खुल्या बॅडमिंटन स्पर्धेत सिंधू, श्रीकांत उपांत्यपूर्व फेरीत



सुनचॅन : वृत्तसंस्था

कोरिया खुल्या (सुपर ५००) बॅडमिंटन स्पर्धेत ऑलिम्पिक दुहेरी पदक विजेती पी. व्ही. सिंधू आणि जागतिक रौप्यपदक विजेता किदम्बी श्रीकांत यांनी उपांत्यपूर्व फेरी गाठली आहे. ऑल इंग्लंड उपविजेता लक्ष्य सेन आणि मालविका बनसोडेचे यांचे आव्हान मात्र गुरुवारी संपुष्टात आले.

सिंधूने जपानच्या अया ओहोरीवर २१-१५, २१-१० असा दमदार विजय मिळवला. श्रीकांतने इस्रायलच्या मिशा झिल्वरमनचा २१-१८, २१-६ असा पराभव केला. दुसरीकडे लक्ष्यने क्रमवारीत

२४व्या क्रमांकावरील शेसार हिरेन व्हुस्टाव्हिटोविरुद्ध २०-२२, ९-२१ अशी हार पत्करली. उद्योगमुख मालविकाने थायलंडच्या पोन्नपावी चोचुवंगकडून ८-२१, १४-२१ असा पराभव पत्करला.

पुरुष दुहेरीत राष्ट्रकुल रौप्यपदक विजेत्या जागतिक क्रमवारीत सातव्या क्रमांकावरील सात्सिकसाईराज रंकीरेड्डी आणि चिराग शेटी जोडीने सिंगापूरच्या ही यंग काय टेरी आणि लो कीन हीन जोडीचे आव्हान २१-१५, २१-१९ असे मोडीत काढले. एमआर अर्जुन आणि ध्रुव कपिला जोडीने ५-८ असे पिछाडीवर असताना सामना अर्धवट सोडला.

चॅम्पियन्स लीग फुटबॉल बेन्झेमाच्या हॅटट्रिकमुळे रेयल माद्रिद विजयी

लंडन : वृत्तसंस्था

कराीम बेन्झेमाच्या चॅम्पियन्स लीग फुटबॉलमधील सलग दुसऱ्या हॅटट्रिकच्या बळावर रेयल माद्रिदने उपांत्यपूर्व फेरीतील पहिल्या लढतीत चेल्सीला ३-१ असे नामोहरम केले.

बेन्झेमाने या हंगामात आतापर्यंत ३६ सामन्यांमध्ये ३७ गोल झळकावले आहेत. त्याने पॅरिस सेंट-जर्मेनविरुद्ध झालेल्या उपउपांत्यपूर्व लढतीत हॅटट्रिकची नोंद केली होती. बेन्झेमाने २१व्या, २४व्या आणि ४६व्या मिनिटाला गोल झळकावले. चेल्सीकडून एकमेव गोल काय हॅव्हर्ट्सेने (४०व्या मि.) केला. सामन्याच्या सुरुवातीपासूनच रेयलने आपले वर्चस्व प्रस्थापित करून चेल्सीला पुनरागमन करण्याची कोणतीच संधी दिली नाही.



पनवेल : जनार्दन भगत शिक्षण प्रसारक संस्थेचे खांडा कॉलनी येथील चांगू काना ठाकूर (सीकेटी) महाविद्यालय, श्री. रामशेट ठाकूर सामाजिक विकास मंडळ आणि कॅन्सर पेशंट्स एड असोसिएशन यांच्या संयुक्त विद्यमाने आयोजित गर्भाशय मुखाच्या कॅन्सरवरील प्रतिबंधात्मक मोफत लसीकरण शिबिराला शुक्रवारपासून सुरुवात झाली. महिलांच्या आरोग्याच्या दृष्टिकोनातून अत्यंत महत्त्वाचे असलेले हे शिबिर सीकेटी महाविद्यालयात दोन दिवस चालणार आहे.



खारघर : पनवेल महापालिका स्थायी समितीचे माजी सभापती व विद्यमान नगरसेवक प्रवीण पाटील यांच्या वाढदिवसानिमित्त खेळांचा महासंग्राम आणि रक्तदान शिबिराचे आयोजन करण्यात आले होते. भाजप पनवेल तालुका अध्यक्ष अरुणशेट भगत यांनी या उपक्रमांना भेट देऊन नगरसेवक पाटील यांचे कौतुक केले. या वेळी पं. स. सदस्य भूपेंद्र पाटील, युवा कार्यकर्ते शुभ पाटील, गीता चौधरी आदी उपस्थित होते.



पनवेल : जनार्दन भगत शिक्षण प्रसारक संस्थेच्या खांडा कॉलनीतील चांगू काना ठाकूर (सीकेटी) महाविद्यालयात राष्ट्रीय सेवा योजना विभागाकडून (एनएसएस) गतवर्षी कोरोना काळात आयोजित केलेल्या रक्त व प्लाझमादान शिबिराबद्दल महाराष्ट्राचे राज्यपाल भगतसिंह कोश्यारी यांनी गुरुवारी सीकेटी महाविद्यालयाचा गौरव केला. याबद्दल आमदार प्रशांत ठाकूर यांनी एनएसएस विभागाचे अभिनंदन केले. या वेळी महापौर डॉ. कविता चौतमोल, पं. स. सदस्य व भाजप महिला मोर्चा तालुकाध्यक्ष रत्नप्रभा घरत, शहराध्यक्ष वर्षा नाईक आदी उपस्थित होते.

वाढदिवसाचे
अभिप्रेतचिंतन...



भाजपा कार्यकर्त्या
नीती तळेकर
यांना वाढदिवसाच्या
हार्दिक शुभेच्छा!



साौजन्य : यशोदा अलदर